

ہفت روزہ

خدا مالدین

نشر شیریں

شیخ الفیہ حضرت مولانا محمد علی
شیر نوالہ دروازہ لاہور

۳ مارچ ۱۹۶۱ء

یک از مطبوعات انجمن خدام الدین لاہور

۲۵ پیسے

عظمت اسلام

اس حقیقت سے کسے انکار ہے
ہو قیسیں محکم اگر حاصل اسے
ہے بلند اقبال دُنیا میں وہی
مشرق و مغرب کا جواہل نظر
خوب تر واقف ہے اس نکتے سے
تا ابد وہ زندہ و پائندہ ہیں
سرزمین پاک پر اک انجمن
نام سے گو حامی اسلام ہے
دعوتِ حق، دعوتِ اسلام ہے
سب سے ارفع ملتِ اسلام ہے
جس کو حاصل نصرتِ اسلام ہے
بہرہ ور از نعمتِ اسلام ہے
امن عالم، رحمتِ اسلام ہے
جن دلوں میں اُلفتِ اسلام ہے
یادگار عظمتِ اسلام ہے
کام اس کا خدمتِ اسلام ہے

ہم بھی آؤ خدمتِ انساں کریں
محکمِ جہتِ ایمان کریں

سَلَامٌ عَلَیْکَ اَبَانِی

خبریں اسلام آباد

فون نمبر ۶۷۵۳

جلد ۱۵ رمضان المبارک ۱۳۸۰ھ مطابق ۳ مارچ ۱۹۶۱ء شنبت

افریقہ میں اضطراب اور مسلم ممالک

پاکستان کی آزادی کے بعد کم و بیش سترہ افریقی ملک آزاد ہوئے۔ ان میں سے کسی پر فرانس کا قبضہ تھا۔ کسی پر برطانیہ کا اور کسی پر بلجیم اور دوسری یورپین اقوام کا۔ کانگو نے بلجیم سے آزادی حاصل کی۔ یہ ملک لاکھوں مربع میل میں پھیلا ہوا ہے۔ اس کی پہلی آزاد اور منتخب حکومت کے صدر کساؤ دلو اور وزیر اعظم مسٹر لومبا تھے۔ بلجیم کی افواج کی پُر امن رخصتی اور ملکی نظم و نسق اور امن و امان میں مدد دینے کے لئے اقوام متحدہ نے وہاں اپنی فوجیں بھیج دیں۔ لیکن خدا کی شان بلجی سامراج کو ڈوبتے ڈوبتے چند تنکوں کا سہارا مل گیا۔ کانگو کے صدر اور وزیر اعظم میں اختلافات رونما ہو گئے۔ صدر نے لومبا کو معزول کر دیا اور لومبا نے پارلیمنٹ کی اکثریت سے صدر کی برطرفی کا اعلان کیا۔ دوسری طرف کسانوں اور کٹنگا کے دو صوبوں نے مرکز سے بغاوت کر کے اپنی خود مختاری کا اعلان کر دیا۔ کٹنگا کے خود ساختہ صدر شومبے نے بلجیموں کو واپس بلانا شروع کیا۔ اور طاقت جمع کر کے مسٹر لومبا کی سخت مخالفت شروع کر دی جو سامراج کا سخت دشمن تھا۔ کانگو کی مرکزی حکومت پر لیوپولڈویل میں موبوٹو نام ایک فوجی کرنل نے قبضہ کر کے لومبا کو جیل میں ڈال دیا۔

دوسرے صوبہ کٹنگا کا مرکزی مقام الزبتھ ویل ہے۔ جہاں شومبے نے بڑی تعداد میں گوروں کی فوج بھی مرتب کر لی تھی۔ لومبا کی مخالفت میں کساؤ دلو اور شومبے متفق تھے۔ اور سامراجی طاقتوں کو بھی ان سے ہمدردی تھی۔ دوسری طرف روسی گروپ مسٹر لومبا کا حامی

تھا۔ اور آزاد افریقی ممالک کو بھی لومبا کو رہا کرانے اور اس کی وزارت میں نمائندہ حکومت بنانے پر اصرار تھا۔ ان آزاد افریقی ممالک میں مصر، سوڈان اور مراکش بھی شامل تھے۔ لومبا کے حامیوں نے دو صوبوں میں مسٹر گزننگا کی قیادت میں اپنی حکومت کا اعلان کر دیا۔ ایک صوبہ مشرقی صوبہ کہلاتا ہے۔ یہ صوبہ سوڈان کی سرحدات سے ملا ہوا ہے دوسرے صوبے کا نام کیویو ہے۔ ان کا دارالسلطنت سیٹے ویل ہے۔ مسٹر گزننگا نے صوبہ کٹنگا کے شمالی حصہ پر حملہ کر کے اس پر بھی قبضہ کر لیا۔

مسٹر موبوٹو نے مصر اور سوڈان کو دھکی دی کہ تم دونوں ملک لومبا کی حمایت کرتے ہو۔ بنا بریں ہم دریائے نیل کا رخ بدل کر تمہاری معیشت کو تباہ کر دیں گے۔

بھلا صدر ناصر دینے والا آدمی ہے؟ انہوں نے کہا کہ جب تم ایسا کرو گے ہم اس کا انتظام کر لیں گے۔ اس دھکی کے بعد مصر اور سوڈان کی ہمدردی لازماً گزننگا کی حکومت سے ہونی چاہیے تھی۔ اور یوں بھی آزاد ملک یہ چاہتے ہیں کہ صدیوں سے غلامی کی چکیوں میں پسے ہوئے سیاہ فام باشندوں کا زمام اختیار ایسے زندہ دل اور حریت پسند افراد کے ہاتھوں میں ہونا چاہیے۔ جو اپنا خون دیکر بھی قوم کو سُرخرو بنانے کے لئے تیار ہوں اور اسی وجہ سے لومبا کے ساتھ عام افریقیوں اور بیرونی آزاد ملکوں کو بھی دلچسپی تھی۔

اقوام متحدہ نے بعد از خرابی بسیار ایک مصالحتی کمیشن مقرر کیا۔ جو تمام صوبوں

اور مختلف الجبال لیڈروں کی نمائندہ حکومت بنانے کی کوشش کرے۔ ظاہر ہے کہ مسٹر لومبا جیسی شخصیت اور اس کے حامی گزننگا کی حکومت کو نظر انداز نہیں کیا جا سکتا تھا۔

اس پولیشن اور لومبا کی بڑھتی ہوئی مقبولیت اس کے مخالفوں کے لئے سوہان روح یا پیغام موت تھی۔ اور یہی بات لومبا کی موت کا سبب بنی۔ اس کے دشمنوں نے جوہر شرافت و مروت کے تقاضوں کو نظر انداز کرتے ہوئے پہلے تو اقوام متحدہ کے نمائندوں کو اس سے ملنے کی اجازت نہ دی۔ پھر اس کو ہوائی جہاز کے ذریعہ اس کے بدترین دشمن شومبے کے پاس بھیج دیا۔ جس نے اس کو بلجیمی سپاہیوں کے پہرہ میں قید کر دیا اور بالآخر اس کو موت کے گھاٹ اتار دیا۔

کہا جاتا ہے کہ لومبا کو دشمنوں نے گرفتاری کے وقت اور دوسری بار قتل کرنے کے وقت اس کو بُری طرح مارا پیٹا کہ وہ زخموں سے جانبر نہ ہو سکا۔ آج لومبا موجود نہیں ہے۔ لیکن اس نے جان دے کر افریقہ میں جان ڈال دی۔ اور بقول پنڈت نہرو کے مسٹر لومبا قربانی دے کر ایک طاقت بن گیا ہے۔ اس کے دو چھوٹے بچے مصر قاہرہ میں صدر ناصر کے ذاتی مہمان کی حیثیت سے رہتے اور تعلیم حاصل کرتے ہیں۔ ایشیا یورپ اور افریقہ کے ملکوں میں احتجاجی جلسے اور جلوس ہوئے اور ہو رہے ہیں بلجیم وغیرہ کے سفارت خانوں کے سامنے مظاہرے یا حملے ہوتے اور شومبے وغیرہ کی گرفتاری کے مطالبات کئے جا رہے ہیں۔

افریقی ممالک نے گھانا میں اس مسئلہ پر متحد کرنے کے لئے کانفرنس بلائی ہے۔ عرب ممالک میں سے عرب جمہوریہ اور عراق وغیرہ نے لومبا کے حامی گزننگا کی حکومت کو سارے کانگو کی جائز حکومت تسلیم کر لیا ہے۔ پاکستان بھی اپنی فوج کو وہاں رکھنے نہ رکھنے پر سوچ رہا ہے۔ کراچی میں بھی جلوس نکلا۔

روس کا صدر آج کل افریقہ کے دورے پر ہے۔ وہ مراکش سے گنی پہنچا۔ وہاں سے گھانا گیا۔ گھانا، گنی اور روسی صدر تینوں نے گزننگا کی دباقتی صحت پر

احادیث مبارکہ

سفر میں روزہ رکھنا بہتر نہیں ہے

عَنْ أَنَسٍ قَالَ قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ فِي السَّعْدِ فَمِنَّا الصَّائِحُّ وَمِنَ الْمُفْطِرُ فَتَزَلْنَا مَنْزِلًا فِي يَوْمٍ حَارٍّ فَسَقَطَ الصَّوَامُونَ وَقَامَ الْمُفْطِرُونَ فَضَرَبُوا الْأَكْبِيَةَ وَسَقُوا لِرِكَابٍ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَهَبَ الْمُفْطِرُونَ الْيَوْمَ يَا لَأَجْدَرٍ مَتَّفَقَ عَلَيْهِ

ترجمہ:- حضرت انسؓ کہتے ہیں کہ ہم رسول اللہؐ کے ساتھ سفر میں تھے۔ بعض نے ہم میں سے روزہ رکھا۔ اور بعض نے نہیں رکھا۔ پس ہم ایک روز گرم دن میں ایک منزل میں اترے۔ جن لوگوں نے روزہ رکھا تھا۔ وہ ضعف سے نڈھال ہو کر گر پڑے اور جن لوگوں نے روزہ نہیں رکھا تھا۔ وہ اپنے کاموں میں مشغول رہے۔ چنانچہ انہوں نے خیموں کو کھڑا کیا۔ اور اونٹنیوں کو پانی پلایا۔ رسول اللہ صلی اللہ علیہ وسلم نے یہ دیکھ کر فرمایا۔ آج وہ لوگ جنہوں نے روزہ نہیں رکھا ہے۔ ثواب لے گئے۔

سفر میں روزہ رکھنے کا بیان

عَنْ ابْنِ عَبَّاسٍ قَالَ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْمَدِينَةِ إِلَى الْمَكَّةَ فَصَامَ حَتَّى بَلَغَ عُسْفَانَ ثُمَّ دَعَا رِجَالَهُ فَرَفَعَهُ إِلَى يَدَيْهِ لِيَدَاهُ النَّاسُ فَأَفْطَرَ حَتَّى قَدِمَ مَكَّةَ وَذَلِكَ فِي سَهْمَانَ فَكَانَ ابْنُ عَبَّاسٍ يَقُولُ قَدْ صَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَفْطَرَ فَمَنْ شَاءَ صَامَ وَمَنْ شَاءَ أَفْطَرَ. مَتَّفَقٌ عَلَيْهِ وَفِي رِوَايَةٍ ...

ترجمہ:- حضرت ابن عباسؓ کہتے ہیں کہ رسول اللہ صلی اللہ علیہ وسلم مدینہ سے مکہ کو روانہ ہوئے۔ پس آپ نے اس سفر میں، مقام عسفان تک روزہ رکھا۔ پھر عسفان میں پہنچ کر آپ نے پانی منگایا۔ اور ہاتھ میں پانی کو لے کر لوگوں کو دھلنے

کے لئے اونچا کیا۔ اور پھر پی لیا۔ یعنی روزہ نہیں رکھا۔ اسی طرح آپ نے مکہ تک کا سفر کیا۔ یعنی اس سفر میں روزہ نہیں اور یہ رمضان کا مہینہ تھا۔ اس کے بعد ابن عباسؓ لوگوں سے کہا کرتے تھے کہ رسول اللہ صلی اللہ علیہ وسلم نے سفر میں روزہ بھی رکھا ہے اور روزہ نہیں بھی رکھا پس جس کا جی چاہے روزہ رکھے اور جس کا جی نہ چاہے نہ رکھے۔ اور مسلم کی روایت میں یہ الفاظ زیادہ ہیں کہ آپ نے مقام عسفان میں عصر کے بعد روزہ افطار کیا تھا۔

سفر میں روزہ معاف ہے

عَنْ أَنَسٍ ابْنِ مَالِكٍ اللَّعَنِي قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ وَضَعَ عَنِ الْمُسَافِرِ شَطْرَ الصَّلَاةِ وَالصَّوْمِ عَنِ الْمُسَافِرِ وَعَنِ الْمَرْجِعِ وَالْحَبْلُ رِوَاةُ الْبُودَاوْدِ وَالتِّرْمِذِيِّ وَالنَّسَائِيِّ وَابْنِ مَاجَةَ.

ترجمہ:- حضرت انس بن مالکؓ کہتے ہیں فرمایا رسول اللہ صلی اللہ علیہ وسلم نے کہ خداوند تعالیٰ نے معاف کر دی ہے مسافر کے لئے آدھی نماز۔ اور معاف کر دیا ہے روزہ کو مسافر کے لئے دودھ پلانے والی کے لئے اور حاملہ کیلئے۔

سفر میں روزہ رکھنے کا بیان

عَنْ سَلَمَةَ بْنِ الْحَبْتِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَ لَهُ حِمْلٌ أَوْ تَارِي إِلَى شَيْءٍ فَلْيَصُمْ وَمَنْ كَانَ نَحِيثٌ أَوْ تَرَكَهُ ابْنُ أَبِي

ترجمہ:- سلمہ بن محبتؓ کہتے ہیں فرمایا رسول اللہ صلی اللہ علیہ وسلم نے کہ جس شخص کے پاس اچھی سواری ہو۔ جو آرام سے اس منزل تک پہنچا دے۔ اس کو چاہیے کہ روزہ رکھے جہاں رمضان آجائے۔

عَنْ جَابِرٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَرَجَ عَامَ الْفَتْحِ إِلَى مَكَّةَ فِي سَهْمَانَ فَصَامَ حَتَّى بَلَغَ كُرَاعَ الْغَيْمِ فَصَامَ

النَّاسُ ثُمَّ دَعَا بِقَدَحٍ مِنْ مَاءٍ فَرَفَعَهُ حَتَّى نَظَرَ النَّاسُ إِلَيْهِ ثُمَّ شَرِبَ فَقِيلَ لَهُ بَعْدَ ذَلِكَ إِنَّ بَعْضَ النَّاسِ قَدْ صَامَ فَقَالَ أُولَئِكَ الْعَصَاةُ أُولَئِكَ الْعَصَاةُ.

دعا مسلح۔

ترجمہ:- حضرت جابرؓ کہتے ہیں کہ رسول اللہ صلی اللہ علیہ وسلم فتح مکہ کے سال رمضان میں مکہ گئے۔ آپ نے اس سفر میں مقام کراع غیم تک روزہ رکھا۔ آپ کے ہمراہیوں نے بھی روزہ رکھا۔ پھر آپ نے ایک دن پانی منگایا اور اس کو اونچا اٹھایا۔ تاکہ لوگ دیکھ لیں۔ اور پھر اس کو پی لیا۔ اس کے بعد آپ سے کہا گیا کہ بعض لوگوں نے روزہ رکھا ہے۔ آپ نے فرمایا۔ وہ نافرمان ہیں وہ سخت گنہگار ہیں۔

عَنْ حَمْرَةَ بِنْتِ عَمْرِو الْأَسْلَمِيِّ أَنَّكَ قَالَ يَا رَسُولَ اللَّهِ إِنِّي أَجِدُنِي قُوَّةً عَلَى الصِّيَامِ فِي السَّفَرِ فَهَلْ عَلَيَّ جُنَاحٌ قَالَ هِيَ دُخْصَةٌ مِنَ اللَّهِ عَزَّ وَجَلَّ فَمَنْ أَخَذَ بِهَا فَحَسَنٌ وَمَنْ أَحْبَبَ أَنْ يَصُومَ فَلَا جُنَاحَ عَلَيْهِ رَوَاهُ

مسلم۔

ترجمہ:- حضرت حمزہ بن عمرو اسلمیؓ کہتے ہیں کہ انہوں نے نبی صلی اللہ علیہ وسلم سے عرض کیا۔ یا رسول اللہ میں اپنے اندر سفر میں روزہ رکھنے کی قوت رکھتا ہوں۔ کیا گناہ ہو گا اگر میں روزہ رکھ لوں۔ آپ نے فرمایا روزہ نہ رکھنے کی خدا کی طرف سے اجازت ہے۔ پس جو شخص اس اجازت سے

فائدہ اٹھائے بہتر ہے اور جو شخص روزہ رکھنا پسند کرے اس پر کچھ گناہ بھی نہیں ہے۔

نفل روزہ شوہر کی اجازت کے بغیر نہ رکھا جائے

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَحِلُّ لِلْمَرْءِ أَنْ تَصُومَ وَذَوْجُهَا شَاهِدٌ إِلَّا بِإِذْنِهِ وَلَا تَأْذُنُ فِي بَيْتِهِ إِلَّا بِإِذْنِهِ رَوَاهُ

ترجمہ:- حضرت ابو ہریرہؓ کہتے ہیں کہ فرمایا رسول اللہ صلی اللہ علیہ وسلم نے کہ شوہر کی موجودگی میں عورت کو نفل روزہ رکھنا جائز نہیں ہے مگر شوہر کی اجازت سے اور عورت کو چاہیے کہ بلا اجازت شوہر کے کسی کو گھر میں نہ آنے دے۔

خطبہ روز جمعہ ۸ رمضان المبارک ۱۳۸۰ھ مطابق ۲۴ فروری ۱۹۶۱ء

از جناب شیخ انصیر حضرت مولانا محمد علی صاحب مدظلہ العالی - دروازہ شیرانوالہ لاہور
بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ وَكَوْنِیْ بِرَحْمَةِ الَّذِیْ اَصْطَفٰہُ اَقْبَابُ الْعَالَمِیْنَ

قیامت کے دن دوزخ میں کن لوگوں کو بھیجا جائیگا

اس کے شواہد

پہلا شاہد
وَالَّذِیْنَ كَفَرُوا وَكَذَّبُوا بِآيَاتِنَا
أُولَٰئِكَ أَصْحَابُ النَّارِ هُمْ فِيهَا
خَالِدُونَ ۝ سورة البقرة ۶۷ پ ۱۷

ترجمہ :- اور جو انکار کریں گے۔ اور ہماری آیتوں کو جھٹلائیں گے۔ وہی دوزخی ہوں گے۔ جو اس میں ہمیشہ رہیں گے۔

حاصل
جو لوگ اللہ تعالیٰ کی آیتوں کے معلوم ہونے کے بعد ان کے ماننے سے انکار کرینگے اور ہماری آیتوں کو جھٹلائیں گے۔ وہ دوزخی ہوں گے۔ اور دوزخ میں ہمیشہ رہیں گے۔

جس طرح جاہل مسلمان کہہ دیتے ہیں "چھڈو جی قرآن نوں۔ اسیں کوئی مولوی ہاں۔ ساڈے نال گل کرو و ہار دی۔ یعنی دنیا دے رواج دی۔" یہی کہنا گویا کہ قرآن مجید کے حکم کا انکار ہے۔ اللہ تعالیٰ ان جاہلوں کو ہدایت عطا فرمائے۔ آمین۔

دوسرا شاہد
مسلمان کا فرض ہے۔ جب دوسرا مسلمان قرآن مجید کا نام لے۔ تو اوب سے متنبہا ڈال دے اور قرآن مجید کے فیصلہ کے آگے سر تسلیم خم کر دے۔ یہ کرنا قرآن مجید پر ایمان لانے کی نشانی ہے۔ اللہم اجعلنا منہم۔

دوسرا شاہد
بَلٰی مَنْ كَسَبَ سَيِّئَةً وَ
أَحَاطَتْ بِهَا خَطِيئَتُهُ فَاُولَٰئِكَ
أَصْحَابُ النَّارِ هُمْ فِيهَا خَالِدُونَ
سورة البقرة ۶۸ پ ۱۷
ترجمہ :- ہاں جس نے کوئی گناہ کیا

اور اسے اس کے گناہ نے گھیر لیا۔ سو وہی دوزخی ہیں۔ وہ اس میں ہمیشہ رہیں گے
حاشید شاہ عبد القادر صاحب دہلوی رحمۃ اللہ علیہ
"گھیر لیا گناہ نے۔ یعنی گناہ کرتا ہے اور شرمندہ نہیں ہوتا۔ انتہی"

دعا
اللہ تعالیٰ ہر مسلمان کو اس شاہ صاحب کے بیان کردہ گناہ کے گھیرنے سے بچائے۔
آمین یا اللہ العالمین

تیسرا شاہد
الَّذِينَ يَأْكُلُونَ الرِّبَا لَا يَقُومُونَ
إِلَّا كَمَا يَقُومُ الَّذِي يَتَخَبَّطُهُ الشَّيْطَانُ
مِنَ الْمَسِّ ط ذَٰلِكَ بِأَنَّهُمْ قَالُوا
إِنَّمَا الْبَيْعُ مِثْلُ الرِّبَا وَأَحَلَّ
اللَّهُ الْبَيْعَ وَحَرَّمَ الرِّبَا ط فَمَنْ
جَاءَهُ مَوْعِظَةٌ مِّنْ رَبِّهِ فَانْتَبِهْ
فَلَهُ مَا سَلَمَتْ ط وَأَمْرُهُ إِلَى اللَّهِ ط
وَمَنْ عَادَ فَأُولَٰئِكَ أَصْحَابُ النَّارِ
هُم فِيهَا خَالِدُونَ ۝ سورة البقرة ۲۷۵ پ ۱۷

ترجمہ :- جو لوگ سود کھاتے ہیں قیامت کے دن وہ نہیں اٹھیں گے۔ مگر جس طرح کہ وہ شخص اٹھتا ہے جس کے سواں جن نے لپٹ کر کھو دیئے ہیں۔ یہ حالت ان کی اس لئے ہوگی کہ انہوں نے کہا تھا کہ سود گری بھی تو ایسی ہی ہے، جیسے سود لینا۔ حالانکہ اللہ (تعالیٰ) نے سود گری کو حلال کیا ہے اور سود کو حرام کیا ہے۔ پھر جسے اپنے رب کی طرف سے نصیحت پہنچی اور وہ باز آ گیا۔ تو جو پہلے بے چکا ہے وہ اسی کا رہا۔ اور اس کا معاملہ اللہ کے حوالہ ہے۔ اور جو کوئی پھر سود لے۔ وہی لوگ دوزخ والے ہیں۔ اس

یہ ہے کہ اس ایماندار شخص نے اپنی قوم سے کہا۔ بے شک تم مجھے جس کی طرف بلاتے ہو۔ نہ وہ دنیا میں بلانے کے قابل ہے اور نہ آخرت میں۔ اور یاد رکھو۔ ہم سب کو اللہ تعالیٰ کی طرف لوٹ کر جانا ہے۔ اور بیشک

میں ہمیشہ رہیں گے۔

حاصل

یہ ہے۔ کہ جو لوگ سود کھاتے ہیں۔ وہ قیامت میں ایسے ہو کر اٹھیں گے جس طرح وہ شخص اٹھتا ہے۔ جس کے سواں جن نے لپٹ کر کھو دیئے ہیں۔ اور یہ حالت اس لئے ہوگی۔ کہ انہوں نے کہا تھا۔ کہ سود گری بھی تو ایسی ہے۔ جیسے سود لینا۔ حالانکہ اللہ تعالیٰ نے سود گری کو حلال کیا ہے اور سود کو حرام کیا ہے۔ پھر اپنے رب کی طرف سے نصیحت پہنچی۔ اور وہ باز آ گیا۔ تو جو سود پہلے لے چکا ہے۔ وہ اسے معاف کر دیا جائے گا۔ اور جو کوئی اللہ تعالیٰ کے منع کرنے کے باوجود پھر لے۔ وہ دوزخی لوگ ہیں اور اس میں ہمیشہ رہیں گے۔

چوتھا شاہد

لَا جَرَمَ أَنتُمْ تَدْعُونَنِي إِلَى
لَيْسَ لَكَ دَعْوَةٌ فِي الدُّنْيَا وَلَا فِي
الْآخِرَةِ وَ أَنْ مَّوَدَّنَا إِلَى اللَّهِ وَ
أَنْ الْمُسْرِفِينَ هُمْ أَصْحَابُ النَّارِ
فَسَتَذْكُرُونَ مَا أَقُولُ لَكُمْ ط وَ
أَقُوصُ أَمْرِي إِلَى اللَّهِ ط إِنَّ اللَّهَ
بَصِيرٌ بِالْعِبَادِ ۝ فَوَقَّعُ اللَّهُ سَيِّئَاتِ
مَا مَكُرُوا وَ حَاقَ بِآلِ فِرْعَوْنَ سُوءُ
الْعَذَابِ ۝ سورة المؤمن ۵۶ پ ۱۷

ترجمہ :- بے شک تم مجھے جس کی طرف بلاتے ہو۔ وہ نہ دنیا میں بلانے کے قابل ہے اور نہ آخرت میں۔ اور بے شک ہمیں اللہ (تعالیٰ) کی طرف لوٹ کر جانا ہے۔ اور بے شک حد سے بڑھنے والے ہی دوزخی ہیں۔ پھر تم میری بات کو یاد کرو گے۔ اور میں اپنا معاملہ اللہ کے سپرد کرتا ہوں۔ بے شک اللہ (تعالیٰ) دیکھ رہا ہے پھر اللہ (تعالیٰ) نے اسے تو ان کے فریبوں کی برائی سے بچایا۔ اور خود فریبوں پر سخت عذاب آ پڑا۔

حاصل

یہ ہے کہ اس ایماندار شخص نے اپنی قوم سے کہا۔ بے شک تم مجھے جس کی طرف بلاتے ہو۔ نہ وہ دنیا میں بلانے کے قابل ہے اور نہ آخرت میں۔ اور یاد رکھو۔ ہم سب کو اللہ تعالیٰ کی طرف لوٹ کر جانا ہے۔ اور بیشک

خدا سے بڑھنے والے ہی دوزخی ہیں۔ جب تم دوزخ میں جاؤ گے۔ تب میری بات کو یاد کرو گے۔ اور میں اپنا معاملہ اللہ تعالیٰ کے سپرد کرتا ہوں۔ بیشک وہ اللہ تعالیٰ اپنے بندوں کو دیکھ رہا ہے۔ بالآخر اللہ تعالیٰ نے اسے تو ان کی برائی سے بچا لیا۔ اور فرعونوں پر سخت عذاب الہی اُپڑا۔

وہ عذاب کیا تھا؟

النَّارُ يُعَمُّونَ عَلَيْهَا عَذَابًا وَ عَذَابًا وَ يَوْمَ تَقُومُ السَّاعَةُ أَدْخِلُوا آلَ فِرْعَوْنَ أَشَدَّ الْعَذَابِ دسورۃ المؤمن ۵۶ پ ۲۵۷۔

ترجمہ:- وہ صبح اور شام آگ کے سامنے لائے جاتے ہیں اور جس دن قیامت قائم ہوگی۔ اللہ تعالیٰ کا حکم ہو گا، فرعونوں کو سخت عذاب میں لے جاؤ۔

فرعونوں کے امیروں اور غریبوں کا

آپس میں جھگڑنا وَإِذْ يَخْلَجُونَ فِي النَّارِ فَيَقُولُ الضُّعَفَاءُ لِلَّذِينَ اسْتَكْبَرُوا إِنَّا كُنَّا لَكُمْ تَبَعًا فَهَلْ أَنْتُمْ مُخْرَجُونَ عَلَيْنَا فَنَصِيبُ مِنَ النَّارِ دسورۃ المؤمن رکوع ۵۶ پ ۲۵۷۔

ترجمہ:- اور جب دوزخی آپس میں جھگڑیں گے۔ پھر کمزور سرکشوں سے کہیں گے۔ ہم تمہارے پیرو تھے۔ پھر کیا تم ہم سے کچھ بھی آگ۔ دُور کر سکتے ہو۔ جو سرکش تھے۔ وہ کہیں گے ہم تم سبھی اس میں پڑے ہوئے ہیں۔ بے شک اللہ اپنے بندوں میں فیصلہ کر چکا ہے۔ اور دوزخی جہنم کے داروغہ سے کہیں گے۔ کہ تم اپنے رب سے عرض کرو۔ کہ وہ ہم سے کسی روز تو عذاب ہلکا کر دیا کرے۔

پھر دوزخیوں کا داروغہ جہنم سے کہنا

وَقَالَ الَّذِينَ فِي النَّارِ لِخَزَنَتِهِ جَهَنَّمَ ادْعُوا رَبَّكُمْ يُخَفِّفْ عَلَيْنَا يَوْمًا مِنَ الْعَذَابِ ترجمہ:- اور دوزخی جہنم کے داروغہ سے کہیں گے۔ کہ تم اپنے رب سے عرض کرو۔ کہ وہ ہم سے کسی روز تو عذاب ہلکا کر دیا کرے۔

دوزخ کے داروغوں کا جواب

قَالُوا أَوَلَمْ تَكُنْ تَأْتِيكُمُ رُسُلُكُمْ بِالْبَيِّنَاتِ قَالُوا بَلَىٰ قَالُوا فَادْعُوا مَا دَعَاؤُ الْكَافِرِينَ الرَّاءِ فِي صَلَاتِهِ دسورۃ المؤمن ۵۶ پ ۲۵۷۔

ترجمہ:- دوزخ کے داروغے جواب میں کہیں گے۔ کیا تمہارے پاس تمہارے رب کی نشانیاں لے کر نہ آئے تھے۔ کہیں گے۔ ہاں آئے تھے۔ کہیں گے پس پکارو۔ اور کافروں کا پکارنا محض بے سود ہو گا۔

یعنی ان کی پکار محض بے سود ہو گی۔ اور ان سے عذاب الہی ایک دن بھی ہٹا نہیں کیا جائے گا۔

پانچواں شاہد

إِنَّ الَّذِينَ كَفَرُوا كُنْ تَخَنَّى عَنْهُمْ أَمْوَالُهُمْ وَلَا أَزْلَكُهُمْ مِنَ اللَّهِ شَيْئًا وَأُولَئِكَ أَصْحَابُ النَّارِ هُمْ فِيهَا خَالِدُونَ دسورۃ آل عمران ۷۵ پ ۱۷۷۔

ترجمہ:- بے شک جو لوگ کافر ہیں ان کے مال اور اولاد اللہ تعالیٰ کے مقابلہ میں کچھ کام نہ آئیں گے اور وہی لوگ دوزخی ہیں۔ وہ اس آگ میں ہمیشہ رہنے والے ہیں۔

حاصل

یہ ہے کہ کافروں کو ان کے مال اور اولاد خواہ کتنی بھی ہو، کفر کی نحوست سے جو عذاب الہی انہیں ہونے والا ہے اس سے کثرت مال اور کثرت اولاد اللہ تعالیٰ کے عذاب سے نہیں بچا سکیں گے۔

اللَّهُمَّ لَا تَجْعَلْنَا مِنْهُمْ بِفَضْلِكَ يَا أَرْحَمَ الرَّاحِمِينَ

چھٹا شاہد

وَالَّذِينَ كَذَبُوا بِالْآيَاتِ وَاسْتَكْبَرُوا عَنْهَا أُولَئِكَ أَصْحَابُ النَّارِ هُمْ فِيهَا خَالِدُونَ دسورۃ الاعراف ۴۴ پ ۱۷۷۔

ترجمہ:- جنہوں نے ہماری آیتوں کو جھٹلایا اور ان کے مقابلہ میں تکبر کیا۔ وہی دوزخی ہیں۔ وہ اس میں ہمیشہ رہنے والے ہوں گے۔

حاصل

یہ ہے کہ جن لوگوں نے اللہ تعالیٰ کے احکام کو نہ مانا۔ بلکہ ان کے ماننے

کو اپنی بڑائی سے تکبر کیا۔ وہی دوزخی ہیں۔ وہ اس میں ہمیشہ رہنے والے ہوں گے۔ اللَّهُمَّ لَا تَجْعَلْنَا مِنْهُمْ بِفَضْلِكَ يَا أَرْحَمَ الرَّاحِمِينَ

ساتواں شاہد

وَالَّذِينَ كَسَبُوا السَّيِّئَاتِ جَزَاءُ سَيِّئَةٍ مِثْلُهَا وَ تَذَلُّقُهُمْ ذَلَّةٌ مَّا لَكُمْ مِنَ اللَّهِ مِنْ عَاصِدٍ كَأَنَّمَا أُغْشِيَتْ وُجُوهُهُمْ قِطْعًا مِنَ اللَّيْلِ مُظْلِمًا وَأُولَئِكَ أَصْحَابُ النَّارِ هُمْ فِيهَا خَالِدُونَ دسورۃ یونس ۶۲ پ ۱۷۷۔

ترجمہ:- اور جنہوں نے بُرے کام کئے۔ تو برائی کا بدلہ ویسا ہی ہو گا۔ اور ان پر ذلت چھائے گی۔ اور انہیں اللہ تعالیٰ سے بچانے والا کوئی نہ ہو گا۔ گویا ان کے مونہوں پر اندھیری رات کے ٹکڑے اوڑھا دیئے گئے ہیں۔ یہی دوزخی ہیں۔ وہ اس میں ہمیشہ رہیں گے۔

حاصل

یہ ہے کہ برائی کرنے والوں کو برائی کا بدلہ برائی بھگتنا پڑے گا۔ اور ان پر ذلت چھا جائے گی۔ گویا کہ ان کے مونہوں پر اندھیری رات کے ٹکڑے اوڑھا دیئے گئے ہیں۔ یہی دوزخی ہیں۔ وہ اس میں ہمیشہ رہیں گے۔

آٹھواں شاہد

وَأَنْ تَجْعَبَ فَجَعَبَ قَوْلُهُمْ عَزَّازًا كُنَّا تَذَابًا إِنَّا لَفِي خَلْقٍ حَدِيدٍ وَأُولَئِكَ الَّذِينَ كَفَرُوا بِرَبِّهِمْ وَأُولَئِكَ الْأَخْلَافُ فِي أَهْنَاهُمْ وَأُولَئِكَ أَصْحَابُ النَّارِ هُمْ فِيهَا خَالِدُونَ دسورۃ الزمر ۷۷ پ ۱۷۷۔

ترجمہ:- اگر تو عجیب بات چاہے تو ان کا یہ کہنا عجیب ہے۔ کہ کیا جب ہم مٹی ہو گئے۔ کیا نئے سرے سے بنائے جائیں گے۔ یہی وہ ہیں۔ جو اپنے رب سے منکر ہو گئے۔ اور انہیں کی گردنوں میں طوق ہوں گے۔ اور یہی دوزخی ہیں۔ وہ اس میں ہمیشہ رہیں گے۔

حاصل

یہ ہے کہ ان کا یہ تعجب کرنا عجیب ہے۔ کہ کیا جب ہم مٹی ہو گئے۔ کیا

نئے سرے سے بنائے جائیں گے۔
ان کا یہ کہنا اپنے رب کی قدرت سے
انکار کرنا ہے۔ اور انہیں کی گردنوں
میں طوق ہوں گے۔ اور یہی لوگ
دوزخی ہیں۔

نواں شاہد

وَكَذَلِكَ حَقَّقْتُ كَلِمَتِي لِرَبِّكَ
عَلَى الَّذِينَ كَفَرُوا أَصْحَابُ
النَّارِ دُورَةُ الْمُؤْمِنِينَ ۚ
ترجمہ :- اور اسی طرح منکروں پر اللہ
تعالیٰ کا کلام پورا ہوا۔ کہ وہ دوزخی
ہیں۔

حاصل

یہ نکلا۔ کہ جو لوگ اللہ تعالیٰ کی کلام پاک
کے تسلیم کرنے سے انکار کرتے ہیں۔
وہ دوزخی ہیں۔

اللَّهُمَّ اَعِزَّنَا مِنْ هَذِهِ الْمُعْصِيَةِ
بِقُضْلِكَ وَكَرَمِكَ يَا اَللّٰهُ الْعَالَمِينَ

دوسواں شاہد

لَا جَرَمَ اَنَّمَا تَدْعُوْنَنِيْ اِلَيْهِ
لَيْسَ لَكَ دَعْوَةٌ فِى الدُّنْيَا وَلاَ
فِى الْاٰخِرَةِ وَ اَنْ مَّوَدَّنَا اِلَى اللّٰهِ
وَ اَنْ الْمُسْرِفِيْنَ هُمْ اَصْحَابُ النَّارِ
دُورَةُ الْمُؤْمِنِينَ ۚ

ترجمہ :- بے شک تم مجھے جس کی طرف
بلا تے ہو۔ وہ نہ دنیا میں بلانے کے قابل
ہے۔ اور نہ آخرت میں۔ اور بے شک
ہمیں آخرت کی طرف لوٹ کر جانا
ہے۔ اور بے شک حد سے بڑھنے والے
ہی دوزخی ہیں۔

حاصل

یہ ہے۔ کہ انبیاء علیہم السلام تو دعوت
الی اللہ دیتے ہیں۔ اور بت پرست
غیر اللہ کی طرف دعوت دیتے ہیں۔
غیر اللہ کی دعوت کا کوئی ثبوت تمام
آسمانی کتابوں میں نہیں ہے۔ اور حد
سے تجاوز کرنے والے یعنی بت پرست
ہی دوزخ میں جائیں گے۔

اللَّهُمَّ اَعِزَّنَا مِنْ هَذِهِ الْمُعْصِيَةِ

گیارہواں شاہد

وَ اَصْحَابُ الشِّمَالِ ۙ مَا اَصْحَابُ
الشِّمَالِ ۙ فِى سَمُوْمٍ وَ حَمِيْمٍ ۙ وَ ظِلِّ
مِنْ يَّحْمُوْمٍ ۙ لَا بَارِدٍ وَ لَا كَسْرِ فِمْرٍ
اِنَّهُمْ كَانُوْا قَبْلَ ذٰلِكَ مُتْرَفِيْنَ ۙ

وَ كَانُوْا يُصِرُّوْنَ عَلَى الْحِنْثِ الْعَظِيْمِ
وَ كَانُوْا يَقُوْلُوْنَ ۙ اَعِزَّنَا مِنْ هَذِهِ الْمُعْصِيَةِ
وَ كَانُوْا يُصِرُّوْنَ عَلَى الْحِنْثِ الْعَظِيْمِ
اَوْ ۙ اَعِزَّنَا مِنَ الْاَذْلُوْثِ ۙ دُورَةُ الْمُؤْمِنِينَ ۚ

ترجمہ :- اور بائیں والے کیسے بڑے
ہیں۔ بائیں والے وہ لوگوں اور کھولتے
پانی میں ہوں گے۔ اور سیاہ دھوئیں کے
سائے میں۔ جو نہ ٹھنڈا ہو گا اور نہ
راحت بخش۔ بے شک وہ اس سے
پہلے خوشحال تھے۔ اور بڑے گناہ و شرک
پر اصرار کیا کرتے تھے۔ اور کہا کرتے
تھے۔ کیا جب ہم مرجائیں گے اور مٹی
اور ہڈیاں ہو جائیں گے۔ تو کیا ہم
پھر اٹھائے جائیں گے۔ اور کیا ہمارے
اگلے باپ دادا بھی۔

حاصل

یہ ہے۔ کہ دوزخی بائیں طرف کھڑے کئے
جائیں گے۔ وہ لوگوں اور کھولتے پانی میں
ڈالے جائیں گے اور سیاہ دھوئیں کے سائے
میں ہوں گے۔ جو نہ ٹھنڈا ہو گا۔ اور نہ
راحت بخش ہو گا۔ یہ دوزخ میں داخل
کئے جانے والے دنیا میں بڑے خوشحال
تھے۔ اور شرک پر انہیں اصرار تھا۔ اور
کہا کرتے تھے۔ کیا جب ہم مرجائیں
گے اور مٹی اور ہڈیاں ہو جائیں۔ تو کیا
ہم پھر اٹھائے جائیں گے۔ اور کیا
ہمارے اگلے باپ دادا بھی قیامت میں
اٹھائے جائیں گے۔ یعنی قیامت کے دن
کے اٹھنے کا یقین ہی نہ تھا۔ اور انبیاء
علیہم السلام کے فرمانے پر انہیں یقین ہی
نہیں آتا تھا۔ اِنَّا لِلّٰهِ وَاِنَّا اِلَيْهِ رٰجِعُوْنَ

بقیہ :-

افریقہ میں اضطراب اور مسلم ممالک

دست سے آگے

حکومت تسلیم کرنے کا اعلان کر دیا ہے۔ اور
روس کے وزیر اعظم خروشیف نے اقوام متحدہ
کے سیکرٹری جنرل ہمر شولڈ کے خلاف غم و
غصہ کا اظہار کر کے اس کو سامراجیوں کا
آلہ کار بتایا ہے۔ چین نے بھی لومبیا
کے حامیوں کی حمایت کا اعلان کیا ہے
غرضیکہ لومبیا کے قتل سے ساری دنیا میں
اضطراب اور خاص کر افریقہ میں خطرناک
حالات رونما ہوئے ہیں۔ ان اندھیروں
میں روشنی کی ایک کرن چمکی ہے۔ اور وہ

ہے مصالحتی کمیشن کی رپورٹ اور سلامتی کونسل
میں لٹکا وغیرہ ممالک کی ایک ثالثانہ تجویز
جس پر وہاں غور ہو رہا ہے۔

خدا کرے کہ کوئی متفقہ صورت نکل
آئے اور آنے والے گرم موسم میں ...
صحراؤں کی باؤ سموم اور تپتے میدانوں کی
آندھیوں میں توپوں کے گولے، بمبوں
کے دھماکے اور کیسوں کے طوفان پر
چہار سو موت کا بازار گرم کرنے میں اضافہ
نہ کر دے۔ اور خدا کرے کہ روس
اور امریکہ اپنے رقیبانہ جوشوں کو ٹھنڈا
کرنے کے لئے افریقہ کی اس مظلوم
کالی آبادی کو تختہ مشق نہ بنائیں۔
خروشیف اور کینیڈی کے تازہ پیام
و سلام سے تو ایسا نظر آتا ہے کہ شاید
یہ بڑے اب امن کی پیاسی دنیا پر
ترس کھانے لگے ہیں۔

اللہ تعالیٰ سے دعا ہے کہ وہ
افریقہ میں اسلام کی بڑھتی ہوئی رومیں
اور برکت نازل کرے اور ان نوآزاد
بنی نوع انسان کو آزادی کے ساتھ اسلام
اور خدا شناسی کی دولت سے مالا مال کر دے۔

وَمَا ذٰلِكَ عَلَى اللّٰهِ يَحْزِیْزُ

افریقہ میں صدر ناصر کی بین الاقوامی
پوزیشن اور اس کا تبلیغی شوق امید دلاتا
ہے۔ کہ افریقی سیاہ فاموں کی سیاہ بختی
اب حقیقی نورا نیت سے تبدیل ہونے
ہی والی ہے۔

مدرسہ اسلامیہ انوار القرآن

حلقہ تھانہ قریشی و گردونواحی ایک ہزار
مربع میل وسیع رقبہ کے پسماندہ جہالت زدہ علاقہ
میں مذہبی تعلیم و تبلیغ اشاعت دین اور رفاہی
خدمات کیلئے حضرت مولانا محمد عبدالملک صاحب
نقشبندی دامت برکاتہم کی زیر سرپرستی قائم شدہ
انجمن خدام الاسلام نے چوک تھانہ قریشی کے
مقام پر دینی درس گاہ بنام مدرسہ اسلامیہ انوار القرآن
جاری کی ہے اور ساتھ ہی ایک جامع مسجد بھی
تعمیر ہو رہی ہے۔ تمام علاقہ میں دینی تعلیم کو
پھیلانے کیلئے مزید مدارس قرآنی کا قیام مذہبی لٹریچر
کی اشاعت اور مفت تقسیم عوام غریب کیلئے خیراتی شفاخانہ
اور عید گاہ کی تعمیر بھی انجمن کے عزم میں ہے اس منصوبہ
کو پورا کرنے کیلئے کافی روپیہ کی ضرورت ہے جس کیلئے
محترم حضرات کی خدمت میں اپیل ہے کہ دینی خدمت میں
انجمن کا ہاتھ بٹائیں۔ دہنم مدرسہ فقیر عبدالرحمن
نقشبندی چوک تھانہ قریشی تحصیل ضلع مظفر گڑھ

حضرت شیخ التفسیر سیدنا و مولانا احمد علی صاحب دامت برکاتہم

فلسفہ روزہ

قَوْلُهُ تَعَالَى :-
شَهْرُ رَمَضَانَ الَّذِي أُنْزِلَ فِيهِ
الْقُرْآنُ هُدًى لِلنَّاسِ وَ بَيِّنَاتٍ مِّنَ
الْهُدَى وَالْفُرْقَانِ فَمَنْ شَهِدَ
مِنْكُمُ الشَّهْرَ فَلْيَصُمْهُ ط وَ مَنْ كَانَ
مَرِيضًا أَوْ عَلَى سَفَرٍ فَعِدَّةٌ مِّنْهُ
أَيَّامٍ أُخَرَ ط يُرِيدُ اللَّهُ بِكُمُ الْيُسْرَ
وَلَا يُرِيدُ بِكُمُ الْعُسْرَ وَ لَتُكْلِمُوا
الْعِدَّةَ وَ لَتُكَلِّمُوا اللَّهَ عَلَى مَا هَدَاكُمْ
وَ لَعَلَّكُمْ تَشْكُرُونَ ط سورة البقرة ۱۸۵-۱۸۶

ترجمہ :- مہینہ رمضان کا ہے جس میں نازل ہوا قرآن - ہدایت ہے واسطے لوگوں کے اور دلیلین روشن راہ پانے کی - اور حق کو باطل سے جدا کرنے کی - پس جو کوئی پائے تم میں سے اس مہینے کو - تو ضرور روزے رکھے اس کے - اور جو کوئی ہو بیمار یا مسافر تو اس کو گنتی پوری کرنی چاہیے اور دنوں سے - اللہ چاہتا ہے تم پر آسانی اور نہیں چاہتا تم پر دشواری - اور اس واسطے کہ تم پوری کرو گنتی اور تاکہ بڑائی کرو اللہ کی اس بات پر کہ تم کو ہدایت کی اور تاکہ تم احسان مانو -

قرآن حکیم کی سالگرہ

روح محفوظ سے قرآن حکیم کا نزول رمضان المبارک میں ہوا ہے - سارا قرآن حکیم ایک ہی مرتبہ آسمان دنیا پر نازل ہوا - اس کے بعد وقتاً فوقتاً حقوٹا حقوٹا نازل ہوتا رہا -

ہر قوم میں یہ قاعدہ ہے کہ جس دن اس پر کوئی نعمت نازل ہو - اس کی یاد تازہ کرنے کے لئے سالگرہ مناتے ہیں - مثلاً یہود میں عاشوراء کا روزہ - عیسائیوں میں نزول ماندہ آسمانی کا دن - مسلمانوں کے لئے قرآن حکیم ایک عظیم الشان نعمت ہے - اس لئے اس کی سالگرہ رمضان المبارک میں منائی جاتی ہے - چنانچہ سارے رمضان المبارک میں مسلمان رات کو قرآن حکیم سنتے ہیں - علاوہ

اس کے اس نعمت عظمیٰ کے شکر میں دن کو روزہ رکھتے ہیں - کیونکہ شکر نعمت میں روزہ رکھنا بھی سابقہ امتوں میں رائج تھا - جس طرح یہود میں عاشوراء کا روزہ اسی لئے رائج تھا - کہ اُس دن فرعون غرق ہوا - اور بنی اسرائیل نے نجات پائی تھی -

تمام امتوں میں روزہ

قرآن حکیم میں ارشاد ہے :-
كُتِبَ عَلَيْكُمُ الصِّيَامُ كَمَا
كُتِبَ عَلَى الَّذِينَ مِن قَبْلِكُمْ
سورة البقرة ۱۸۵

ترجمہ :- تم پر روزہ ایسا ہی فرض کیا گیا ہے - جس طرح تم سے پہلی امتوں پر فرض تھا -

اس سے معلوم ہوا - کہ پہلے انبیاء علیہم السلام کی شریعت میں بھی روزہ اسی طرح رکھا جاتا تھا - کہ روزہ کے دن کھانا پینا اور عورتوں سے صحبت کرنا حرام تھا - روزہ کا یہ طریقہ حضرت آدم علیہ السلام سے لے کر حضرت عیسیٰ علیہ السلام کی شریعت تک یوں ہی رہا - چنانچہ ابتداء میں جب مسلمانوں پر روزہ فرض ہوا - اور اس کی شرائط کا انہیں علم نہیں تھا - تو اہل کتاب کی طرح روزہ رکھنا شروع کیا - کہ افطار کے بعد سونے سے پہلے کھانے پینے وغیرہ سے فراغت پا لیتے - سونے کے بعد پھر دوسرا روزہ شروع ہو جاتا - کچھ عرصے کے بعد اُچھلے لکھ لکھتے الصیام والی آیت نے اس طرز کو منسوخ کر دیا -

اوقات روزہ میں اختلاف

البتہ علم تاریخ کی ورق گردانی سے یہ معلوم ہوتا ہے - کہ روزے کے اوقات ہر امت میں علیحدہ علیحدہ تھے - مثلاً حضرت آدم علیہ السلام پر ہر مہینے کی ۱۳-۱۴ تاریخ کو روزہ فرض تھا - حضرت نوح علیہ السلام ہمیشہ روزہ دار ہوتے تھے اور

حضرت داؤد علیہ السلام ایک دن روزہ رکھتے اور ایک دن افطار فرماتے - اور یہود پر عاشوراء اور ہر سینچر کے علاوہ چند دن اور بھی فرض تھے - حضرت عیسیٰ علیہ السلام ایک دن روزہ رکھتے اور دو دن افطار کرتے تھے -

نصارے پر در اصل رمضان کے روزے فرض تھے - لیکن جب انہیں سخت گرمی اور سردی کے روزے میں وقت محسوس ہوئی - تو یہ فیصلہ کیا - کہ موسم ربیع میں بجائے تیس کے پچاس رکھا کریں گے -

روزے کی صورت بغیر روح بیکار ہے

ہر عقلمند کا قاعدہ ہے کہ جب کوئی کام کرتا ہے - اس کا فائدہ پہلے سوچ لیتا ہے - وہ فائدہ اس کی روح اور جان ہوتا ہے -

اس طرح روزے کی بھی ایک صورت ہے اور دوسری اس کی روح - صورت تو یہ ہے کہ صبح صادق سے لے کر غروب آفتاب تک کھانا پینا ترک کر دیا جائے - عورت اور مرد آپس میں ملنے نہ پائیں - لیکن اگر مقصد روزہ آل صورت کے اندر نہ پایا جائے - تو وہ بے کار ہے -

چنانچہ دربار نبوت سے ارشاد ہوتا ہے :-

مَنْ لَمْ يَدَعْ قَوْلَ الذُّوْرِ
وَالْعَمَلِ بِهِ فَلَيْسَ لِلَّهِ حَاجَةٌ فِيهِ
أَنْ يَدَعَ طَعَامَهُ وَ شَرَابَهُ -
ترجمہ :- جس شخص نے جھوٹ بولنا اور اس پر عمل کرنا نہ چھوڑا - تو اللہ تعالیٰ کو اس کے کھانا پینا چھوڑنے کی کوئی پرواہ نہیں -

یعنی روزے سے قرب الہی اور حصول رضا مولیٰ کا جو نتیجہ مرتب ہونا چاہیے - وہ نہیں ہو گا -

اور دوسری روایت میں مروی ہے -
الْغَيْبَةُ تُقَطِّعُ الصَّائِمَ -

ترجمہ :- غیبت کرنے سے روزہ ٹوٹ جاتا ہے - (دانتلی)

اس سے معلوم ہوا کہ روزے کی حالت میں جس طرح مذکورہ بالا افعال ناجائز ہیں - اسی طرح کسی کی غیبت جو زبان کا جرم ہے وہ بھی ممنوع ہے - اس سے ثابت ہوا - کہ روزے کا

مقصد فقط کھانے پینے سے روکنا ہی نہیں۔ بلکہ اس سے بہت اعلیٰ اور ارفع ہے۔

روحِ روزہ

تعلیم مذہب کا یہ خاصہ ہے۔ کہ انسان کے اندر اخلاقِ حسنہ پیدا ہوں۔ وہ صفاتِ حمیدہ سے آراستہ ہو۔ بد اخلاقی سے اُسے نفرت ہو۔ خواہشاتِ نفسانی پر قابو پائے۔ ضبطِ نفس اور تحمل کا خوگر ہو۔ فتنہ انگیزی سے باز آئے۔ شرارت نہ کرنے پائے۔ ان تمام خوبیوں کے پیدا کرنے کے لئے بہترین علاج یہی ہے۔ کہ انسان کے حیوانی زہر کو نکال دیا جائے۔ اس زہر کے لگانے کا بہترین تریاق روزہ ہے۔

قوتِ حیوانی کی شدت سے تمام خرابیاں انسان کے اندر پیدا ہوتی ہیں اگر قوتِ حیوانی کو کمزور کر دیا جائے تو انسان یقیناً بہت سی بُرائیوں سے رُک جائے گا۔

چنانچہ اسی قاعدے سے اسلامی شریعت میں قوانینِ روزہ کو پرکھا جا تو یقین ہو جاتا ہے۔ کہ نبی کریم علیہ الصلوٰۃ والسلام نے روزے کے ذریعے سے اپنی اُمت کو اخلاق کے اعلیٰ معیار پر پہنچانے کی سعی فرمائی ہے۔

احادیثِ نبویہ اور ان کی حکمتیں

پہلی حدیث

قوله صلى الله عليه وسلم: فَلَا يَزِفُّ وَلَا يَصْغَبُ فَإِنْ سَابَكَ أَحَدٌ أَوْ قَاتَلَهُ فَلْيَقُلْ إِنِّي صَائِمٌ۔ ترجمہ: روزہ دار نہ غورٹوں سے میل جول کی باتیں کرے اور نہ شور و غل مچائے۔ اگر اسے کوئی گالی بھی دے یا لڑائی کرے۔ تو خود اس کے مقابلہ میں کچھ نہ کرے، اتنا کہہ دے۔ کہ میں روزہ دار ہوں۔

شرح حدیث

تذکرہ دفعہ میں اقوال و افعالِ شہوانی سے روکنا مراد ہے۔ ترکِ صغب: میں درندوں کی طرح شور و غل کرنے سے روکنا مطلوب ہے۔

ترکِ سب: میں مطلق اقوالِ قبیحہ سے روک تھام ہے۔ ترکِ قتل: سے مراد مطلق افعالِ قبیحہ سے ممانعت ہے۔

اِنِّی صَائِمٌ

روزہ دار پر جب کسی یہودہ گو ظالم اور جاہل کی طرف سے حملہ ہو تو اتنا کہہ دے۔ دلِ شریفیکہ اس کہنے سے اس کی طبیعت میں ریا نہ آ جائے۔ کہ مجھے روزہ ہے۔ اس لئے میں تمہارا مقابلہ کرنے سے معذور ہوں۔ بعض شارحین حدیث کا خیال ہے کہ زبان سے کہنا بھی ضروری نہیں۔ بلکہ دل میں روزے کا خیال کر کے مقابلہ سے باز رہے۔

دوسری حدیث

قوله صلى الله عليه وسلم: أَنْصِيَامُ جَنَّةٍ۔

ترجمہ: روزہ ڈھال ہے۔

ڈھال کے ذریعے سے انسان دشمن کے وار سے بچتا ہے۔ پہلی حدیث شریف میں جو بیان ہوا ہے۔ کہ روزہ دار اقوال و افعالِ شہوانی اور درندگی سے اپنے آپ کو بچائے۔ فتنہ و فساد کی آگ کو بجھائے۔ کیونکہ اگر گالی اور لڑائی کا جواب اسی طرح دیتا تو فتنہ بپا ہوتا۔ اب روزے کے سبب سے وہ آگ بجھ گئی۔

حاصل یہ نکلا۔ کہ اس نے گویا روزے کی ڈھال سے شیطان اور نفس کے وار کو روکا۔

روزے سے اخلاقی اور معاشرتی اصلاح

گزشتہ احادیث سے ثابت ہو چکا ہے کہ روزہ دار کے اخلاق کا معیار اعلیٰ ہو جائے گا۔ ضبطِ نفس اور تحمل اس میں آئے گا۔ اپنے آپ کو شرارت اور فتنے سے بچائیگا دنیا میں اعلیٰ درجے کا امن پسند اور مرجانِ مریخ شریف نظر آئے گا۔ ساتھ ہی اس کی معاشرتی اصلاح بھی ہو جائے گی۔ جب ہر ایک مسلمان ان اوصافِ حمیدہ سے مزین ہو گا۔ تو معاشرتی تعلقات میں کبھی بگاڑ پیدا ہی نہیں ہو گا۔ کیونکہ ہر سال ماہ

رمضان میں روزہ رکھوانے کی غرض ہی یہی ہے۔ کہ سال بھر کے بعد پھر اس نصاب کی یاد تازہ ہو جائے۔

سیاسی فائدہ

دنیا میں ہمیشہ وہی قوم عزت سے زندہ رہ سکتی ہے۔ جس کے پاس حیاتِ قومی کے اعلیٰ اصول ہوں۔ اور وہ ان کی پابندی کے لئے ہر مصیبت کو بھیلے۔ اور ہر مشقت کے سامنے سینہ سپر ہو۔ روزے میں اس بات کی مشق کرائی جاتی ہے۔ کہ بارہ یا چودہ بلکہ بعض اوقات چوبیس گھنٹے بے آب و دانہ رہے۔ خواہ شدید گرمی کا موسم ہی کیوں نہ ہو۔ سحر کو اُنکھ نہیں کھلتی۔ مگر روزہ چھوڑ نہیں سکتے۔ دن کے کاروبار کا حرج بھی نہیں کر سکتے۔ لیکن کاشتکار، ملازمت پیشہ اور مزدور غرضیکہ ہر ایک کام والا باوجود سحر نہ کھانے کے اپنے اپنے کام میں مصروف ہے۔ اور پھر اتنا ہی نہیں۔ بلکہ دن کو یہ مشقت اور رات کو بیدار رہنا اور کافی وقت کھڑا ہو کر نماز تراویح ادا کرنا ہے۔

الحاصل

حاصل یہ نکلا۔ کہ ہر مسلمان ایک فوجی سپاہی ہے۔ بسکٹ اور کیک سوڑا اور لیمنیڈ تو بجائے خود رہے۔ پانی پیئے اور کھانا کھائے بغیر اگر ضرورت پیش آجائے۔ تو دن اور رات کے چوبیس گھنٹے مسلسل کام کر سکتا ہے۔ اور اس بات کا بھی عادی ہے۔ کہ ان مصیبتوں میں وہ کسی پر احسان نہیں کر رہا۔ بلکہ اُسے محض اللہ تعالیٰ کی رضا مطلوب ہے۔

چنانچہ فتوحاتِ اسلامی میں اس قسم کے واقعات ملتے ہیں۔ کہ مسلسل چوبیس گھنٹے لڑائی جاری رہی۔ دشمنانِ اسلام کے لشکر یکے بعد دیگرے آتے رہے اور مسلمان اس وقت تک پیچھے نہیں ہٹے۔ جب تک کہ میدانِ جیت نہیں لیا۔

پیغامِ فتحِ اسلام

جو قوم سطحِ زمین پر اپنے چالیس کو افراد رکھتی ہو۔ اور وہ ان اصولوں کی

پابند ہو جائے۔ جو ارکان اسلام کے اندر انہیں سکھائے گئے ہیں۔ اور پھر فیصلہ کرے کہ یا تخت یا تختہ۔ وہ قوم کبھی مٹ نہیں سکتی۔ بلکہ دنیا کی قوموں میں سردار ہو کر رہے گی۔ کیونکہ خداوند تعالیٰ اس کی پشت پناہی فرمائے گا۔ ظاہر و باطن اور زمین و آسمان کی تمام خدائی طاقتیں اس کی خدمت کے لئے وقف ہو جائیں گی۔

وَلَوْ أَنَّهُمْ أَقَامُوا التَّوْرَةَ
وَالْإِنْجِيلَ وَ مَا أُنْزِلَ إِلَيْهِمْ مِنْ
تَرَاتِيمِهِمْ لَا كَلُوا مِنْ قَوْفِهِمْ وَ
مِنْ تَحْتِ آسْرِ جُلُوسِهِمْ - الآية -

وائے ناکامی متاع کارواں جاتا رہا
کارواں کے دل سے احساس نیاں جاتا رہا
روزے کے اخروی فائدے

عن ابی ہریرۃ رضی اللہ تعالیٰ عنہ
قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ مَنْ صَامَ رَمَضَانَ
إِيمَانًا وَ إِحْسَانًا غُفِرَ لَهُ مَا تَقَدَّمَ
مِنْ ذُنُوبِهِ وَ مَنْ قَامَ رَمَضَانَ
إِيمَانًا وَ إِحْسَانًا غُفِرَ لَهُ مَا تَقَدَّمَ
مِنْ ذُنُوبِهِ وَ مَنْ قَامَ لَيْلَةَ الْقَدْرِ
إِيمَانًا وَ إِحْسَانًا غُفِرَ لَهُ مَا تَقَدَّمَ
مِنْ ذُنُوبِهِ (متفق علیہ)

ترجمہ :- حضرت ابو ہریرہؓ سے روایت کی گئی ہے۔ انہوں نے کہا کہ رسول اللہ صلی اللہ علیہ وسلم نے فرمایا ہے جس شخص نے روزہ رکھا۔ درآخالیکس کے دل میں ایمان ہو۔ اور اللہ تعالیٰ سے اجر پانے کے خیال سے رکھا۔ اس کے سارے پہلے گناہ بخشے جائیں گے اور جو شخص رمضان کی راتوں میں عبادت کرے درآخالیکہ ایماندار ہو اور ثواب پانے کا ارادہ رکھے۔ اس کے بھی پہلے سارے گناہ معاف کر دیئے جائیں گے۔ اور جس شخص نے لیلۃ القدر کو قیام کیا۔ درآخالیکہ ایماندار ہو اور اللہ تعالیٰ سے اجر پانے کا ارادہ رکھتا ہو۔ اس کے بھی پہلے سارے گناہ معاف کر دیئے جائیں گے۔

حکمت مغفرت

روزے کے باعث سابقہ سارے گناہ معاف ہونے کی حکمت یہ معلوم

ہوتی ہے کہ گویا روزہ دار زبان حال سے یہ کہہ رہا ہے۔ کہ اے اللہ! میں نے کھانے پینے اور خواہشات نفسانی وغیرہ کے پورا کرنے میں جو تیری مرضی کے خلاف قدم اٹھایا ہے اس سے باز آتا ہوں۔ اور تیری رضا حاصل کرنے کے لئے سب کو چھوڑتا ہوں۔ اور مسلسل روزہ رکھنے سے یہ ثبوت دیتا ہوں کہ تیری رضا کی پابندی مسلسل کروں گا۔ تیری مرضی کے خلاف خواہشات نفسانی کو ہمیشہ کے لئے چھوڑ دوں گا۔ اور رمضان شریف کے علاوہ شوال کے چھ روزے رکھ کر اس امر کا مزید ثبوت دیتا ہے کہ اے اللہ! تو نے اپنی شفقت و رحمت سے اعلان کیا ہوا ہے کہ میں ہر نیکی کا دس گنا کم از کم اجر دوں گا۔ لہذا رمضان المبارک کے علاوہ چھ روزے شوال کے اس حساب سے کم از کم ۳۶۰ روزوں کا اجر پائیں گے اور سال کے ۳۶۰ دن ہوتے ہیں۔ تو گویا میں تیری رضا حاصل کرنے کے لئے سارا سال ہی روزہ دار رہا۔ وَبَنَّا تَقَبَّلْ مِنَّا دَاعِفٌ عَنَّا

علیٰ هذا القیاس رمضان المبارک کی راتوں کے قیام کی بھی یہی غرض ہے کہ اے اللہ! میں نے تیرے قرآن حکیم سے جو اعراض کیا ہے۔ اس سے تائب ہو کر تمسک بالقرآن کرنے کا عملی ثبوت دیتا ہوں۔ گویا نمازی اپنے عمل سے یہ ثابت کر رہا ہے۔ اور مسلسل قیام کرنے سے عملاً یہ ثابت کر رہا ہے کہ میرا تمسک بالقرآن آئندہ ہمیشہ کے لئے رہیگا۔

عن ابی ہریرۃ رضی اللہ تعالیٰ عنہ
قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ كُلُّ عَمَلٍ ابْنِ آدَمَ
يُضَاعَفُ الْحَسَنَةُ بِعَشْرِ أَمْثَالِهَا
إِلَى سَبْعِينَ مِائَةً ضِعْفٍ قَالَ اللَّهُ تَعَالَى
إِلَّا الصَّوْمَ فَإِنَّهُ لِي وَ أَنَا أَجْزِي
بِهِ يَدْعُ شَهْوَتَهُ وَ طَعَامَهُ مِنْ
أَجَلِي لِلصَّائِمِ فَرْحَتَانِ فَرْحَةٌ عِنْدَ
فِطْرَتِهِ وَ فَرْحَةٌ عِنْدَ لِقَائِ رَبِّهِ
وَلَا يَدْخُلُ فِي الصَّائِمِ أَطْيَبُ عِنْدَ
اللَّهِ مِنْ سَمِجِ الْمُسْكِ وَ الصِّيَامُ
جَنَّةٌ وَإِذَا كَانَ يَوْمُ صَوْمِهِ أَحَدُكُمْ
فَلَا يَدْخُلُ فِيهَا وَلَا يَصُحُّ فَإِنَّ سَابِقَ

أَحَدٌ أَوْ قَاتَلَهُ فَلْيَقُلْ إِنِّي آمَدٌ
صَائِمٌ - متفق علیہ -

ترجمہ :- حضرت ابو ہریرہؓ سے روایت کی گئی ہے۔ کہا کہ رسول اللہ صلی اللہ علیہ وسلم نے فرمایا ہے۔ اللہ تعالیٰ کے ہاں سے انسان کے ہر نیکی کا کئی گنا زیادہ اجر ملتا ہے۔ ہر نیکی کم از کم دس درجے پاتی ہے۔ اور سات سو درجوں تک بھی اللہ تعالیٰ عمل کا اجر بڑھا کر دیتے ہیں۔ درغضیکہ ہر عمل کا اخلاص و لہیت اور اس کے منافع اور نتائج کے لحاظ سے اجر ملتا ہے، اللہ تعالیٰ نے فرمایا۔ سوائے روزے کے۔ کیونکہ وہ میرا ہے۔ اور میں ہی اس کا بدلہ دوں گا۔ در روایت دیگر میں بھی اس کا بدلہ ہوں۔ روزہ دار اپنی خواہشات نفسانی اور کھانا میرے لئے چھوڑتا ہے۔ روزہ دار کے لئے دو خوشیاں ہیں۔ ایک روزہ افطار کرتے وقت حاصل ہوتی ہے اور دوسری اپنے رب کی ملاقات کے وقت حاصل ہوگی۔ اور روزہ دار کے منہ کی بو اللہ تعالیٰ کے ہاں مشک سے بھی بہتر ہے اور روزہ دشیطان کا وار روکنے کیلئے ڈھال ہے۔ جس دن کسی کو روزہ ہو۔ عورتوں سے میل جول کی باتیں نہ کرے اور بیہودہ شور و غل نہ مچائے۔ اگر اسے کوئی گالی دے یا لڑائی کرے۔ تو کہہ دے۔ کہ میں روزہ دار ہوں۔ لیکن لڑائی نہ کرے، انتہی۔

حکمت انا اجزی بہ

ہر عمل صلح کی ایک جزائے خیر ہے اور روزے کی جزاء ذات حق جل و علیٰ خود دیتا ہے۔ دیا بنتا ہے، کیونکہ جب روزہ دار نے ان چیزوں کو رضا الہی کے لئے چھوڑ دیا۔ جن پر اس کی زندگی کا دارومدار تھا۔ تو گویا اس نے زندگی کو خیر باد کہہ کر خدائے قدوس وحدہ لا شریک لہ کا وصال پسند کیا۔ بارگاہ الہی میں ہر عمل کی جزا اس کے مناسب حال ہوا کرتی ہے۔ ایسے متوکل علی اللہ محبت خدا کی جزا یہی ہو سکتی ہے۔ کہ خدائے قدوس اسے تشفی دیں۔ کہ جب تو میرا ہے تو میں تیرا ہوں۔

عن عبد اللہ بن عمر رضی اللہ عنہما
ان رسول اللہ صلی اللہ علیہ وسلم

جناب ایدہ عبد الرحمن صاحب لودھیانوی (شیخوپورہ)

قرآن وحدیث کا باہمی تعلق اور ارتباط

عربی عبارت کے اندر حقائق و معارف کے نہایت قیمتی جواہر چھپے تھے۔ ان کو عام لوگوں کے سامنے پیش کرنے کے لئے علماء ربانیتیں کھڑے ہوئے اور جس جس علم کی ضرورت محسوس ہوتی گئی۔ اس کی تدوین یہ حضرات اپنی ذہنی اور فکری صلاحیتوں سے فرماتے گئے۔ اور درجہ بدرجہ اس میں نمایاں طور سے ترقی ہوتی رہی۔ صدہا محقق و مفصل کتابیں لکھی گئیں۔ اور جس سے قرآن کریم کے قیمتی خزانہ تک پہنچنا ایسا سہل اور آسان ہو گیا۔ کہ ان علوم کی مدد سے ہر ملک اور قوم کا آدمی باسانی اللہ کی کتاب سے بہرہ ور ہو سکتا ہے۔ یہ علوم علم القرآن کے مبادی سمجھے گئے۔ ان مبادی کے بغیر قرآن کی مراد کو سمجھنا، اور اس کے اصلی اغراض و مقاصد تک رسائی پیدا کرنا ایسا ہی ہے جیسے ۲ ٹک کے بغیر دیکھ لینا اور کان کے بغیر سُننا۔

واقعی علمائے اسلام کا اسلام اور مسلمانوں پر بہت ہی بڑا احسان ہے۔ اگر وہ ان علوم کی تدوین نہ کرتے۔ اور ان کی اشاعت کے لئے عرق ریزی نہ فرماتے۔ تو ہم نہ قرآن کی مراد کو پہنچ سکتے۔ اور نہ قرآن طمانہ خیالات کی آمیزش اور ڈاکہ زنی سے محفوظ رہتا۔

سُنّتِ رسول اللہ

جس طرح آج چودھویں صدی میں قرآن کریم اپنی نزولی کیفیات اور عذو خال سے بلا کم و کاست موجود ہے۔ اور اس پر جس قدر بھی فخر کیا جائے کم ہے۔

بھیک اسی طرح مسلمانوں کے اس فخر و امتیاز میں بھی کوئی دوسری قوم ان کی حریت اور ہم پلہ نہیں ہو سکتی۔ کہ انہوں نے اپنے پیغمبر کے حالات اور واقعات کا ایک ایک حرف اور ان کی زندگی کا ایک ایک گوشہ اس

اللہ تبارک و تعالیٰ کا ارشاد ہے
قَدْ جَاءَكُمْ كِتَابٌ مِنْ اللَّهِ فَذُكِّرُوا
کِتَابٌ مُبِیِّنٌ ۝ دپ ۱۷۶۔

ترجمہ:- یقیناً تمہارے پاس اللہ کی جانب سے نور اور ایک روشن کتاب آئی۔

شاید نور سے خود نبی کریم اور کتاب مبین سے قرآن کریم مراد ہے۔ یعنی یہود و نصاریٰ سے کہہ دو۔ کہ خدا کی سب سے بڑی روشنی آگئی۔ اگر نجات ابدی کے صحیح راستہ پر چلنا چاہتے ہو۔ تو اس روشنی میں حق تعالیٰ کی رضا کے پیچھے چل پڑو۔ سلامتی کی راہیں کھلی پاؤ گے۔ اور اندھیرے سے نکل کر اجالے میں بے کھٹکے چل سکو گے۔

کتاب اللہ

دنیا میں بہت سی کتابیں آسمانی مانی جاتی ہیں۔ مگر ہوا پرستوں کے دست تصرف سے سوائے قرآن مقدس کے اور کوئی بھی آسمانی کتاب محفوظ نہ رہ سکی۔ قرآن مقدس پر گو آج چودہ سو برس کے قریب ہو گئے مگر پھر بھی بعینہ اُسی شکل و صورت کے ساتھ جس پر نازل کیا گیا، اب تک الحمد للہ محفوظ و موجود ہے۔ اس میں نہ کوئی چیز بڑھائی گئی اور نہ ہی کم کی گئی۔ نہ لفظوں میں سرمو فرق ہو سکا۔ نہ معنی اور مفہوم میں کوئی تبدیلی ہو سکی۔

یہ صرف قرآن کریم کا اعجاز ہے اور بے نظیر اعجاز۔ اور یہی مصداق ہے آیت:-

وَاِنَّا لَنَحْنُ نَزَّلْنَا الذِّكْرَ وَ اِنَّا لَءَلْخِفْطُوْنَ ۝ دپ ۱۶۔

ترجمہ:- ہم نے اس کتاب کو نازل کیا۔ اور ہم ہی اس کے محافظ ہیں۔

کا اس پر جس قدر بھی فخر کیا جائے کم ہے۔ کتاب الہی اور کلام مقدس کی تبلیغ

قَالَ اَكْصِيَامُ وَالْقُرْآنُ يَشْفَعَانِ
لِلْعَبْدِ يَقُولُ اَكْصِيَامُ يَا رَبِّ اِنِّي
مَنْعَتُهُ الطَّعَامَ وَالشَّهَوَاتِ بِالنَّهَادِ
فَشَفَعْنِي فِيهِ وَ يَقُولُ الْقُرْآنُ
مَنْعَتُهُ النَّوْمَ بِاللَّيْلِ فَشَفَعْنِي فِيهِ
فَيُشَفَّعَانِ - رواه البيهقي في شعب الایمان -

ترجمہ:- عبد اللہ بن عمرو سے روایت کی گئی ہے کہ رسول اللہ صلی اللہ علیہ وسلم نے فرمایا۔ روزہ اور قرآن انسان کے لئے رقیامت کے دن، شفاعت کریں گے۔ روزہ کہے گا۔ اے میرے رب! میں نے اسے دن کو کھانے اور خواہشات نفسانی سے روکا تھا۔ لہذا اس کے حق میں میری سفارش قبول فرمائیے۔ اور قرآن کہے گا۔ میں نے اسے رات کو سونے سے روکا تھا۔ لہذا میری شفاعت اس کے حق میں قبول فرمائیے۔ پھر دونوں کی سفارش قبول کی جائے گی۔

حقیقت شفاعت

جس جہان میں ہم بود و باش رکھتے ہیں اُسے عالم ناسوت کہتے ہیں۔ اس کے علاوہ تین جہان اور بھی ہیں۔ عالم ملکوت عالم جبروت، عالم لاہوت۔ عالم ملکوت کو عالم مثال بھی کہتے ہیں۔ عالم مثال میں یہاں کی ہر ایک چیز کا وجود ہے۔ بلکہ دہاں ان چیزوں کا بھی وجود ہے۔ جن کا وجود اس جہان میں نہیں ہے۔ مثلاً انسان کے اعمال یا روزہ قرآن وغیرہ لہذا رقیامت کے دن روزہ اپنے اس مثالی وجود میں مجسم ہو کر بارگاہ الہی میں حاضر ہو گا۔ اور روزہ دار کے حق میں شفاعت کرے گا۔ انسان نے اپنے وطن میں روزے کی حمایت و ہمدردی کا حق ادا کیا تھا۔ اس کے بدلے میں روزہ اپنے وطن دُعا لیم مثال، میں روزہ دار کی حمایت کرے گا۔

اللَّهُمَّ اجْعَلْ الصَّوْمَ لَنَا شَافِعًا وَ مُشَفَّعًا وَ وَفَّقْنَا لِمَا تَحِبُّ وَ تَرْضَى وَ اجْعَلْ اخْوَتَنَا خَيْرًا مِّنْ الْاَوَّلَى وَ اخْوُ دَعْوَانَا اِنَّ الْحَمْدُ لِلَّهِ رَبِّ الْعَالَمِينَ ۝

خط و کتابت کرتے وقت اپنے خریداری نمبر کا حوالہ ضرور دیں۔ اور جواب طلب امور کیلئے جوابی کارڈ کا آنا ضروری ہے۔ دینچر

استقصاء اور احتیاط کے ساتھ محفوظ رکھا ہے۔ کہ کسی بڑے سے بڑے شخص کے بھی حالات و واقعات ہر جہت تک اس جامعیت اور احتیاط کے ساتھ قلمبند نہیں ہو سکے اور نہ آئندہ توقع کی جاسکتی ہے اس سے زیادہ اور کیا عجیب بات ہو سکتی ہے کہ رسول اللہ کے اقوال و افعال کی تحقیق کی غرض سے آپ کے دیکھنے اور سننے والوں میں سے تقریباً تیرہ ہزار اشخاص کے نام اور حالات قلمبند کئے گئے اور اُس زمانے میں کئے گئے جب تصنیف و تالیف کا آغاز تھا۔

کیا دنیا میں کسی شخص کے رفقاء میں سے اتنے زیادہ لوگوں کے نام اور حالات قلمبند تحریر میں آئے ہیں؟ یا آسکتے ہیں؟ یہ صرف محمد عربیؐ دفنہ اُمّی و ابیؐ کا اعجاز ہے۔

ضرورت حدیث

ایک بلیغ کلام میں حسب حال کبھی اجمال سے کام لیا جاتا ہے۔ کبھی تفصیل سے، جب اجمال ہوگا تو اس کی توضیح خود مؤلف یا اور کسی کی طرف سے ضرور ہونی چاہیئے۔ ورنہ اجمال مفید مطلب نہ ہو سکے گا۔

قرآن کریم دنیا میں آخری کتاب ہے اور تمام مسلمانوں کا ایمان ہے کہ یہ کتاب الہی دوسری تمام آسمانی کتابوں سے زیادہ جامع، مکمل اور مفصل ہے۔ اس میں عبادات، اخلاق و معاشرت معاملات، سیاست، اقتصاد، معاش و معاد ہر چیز کا بیان ہے۔ لیکن یہ بھی بالکل بدیہی اور ظاہر ہے۔ کہ ان تمام امور کا بیان قرآن کریم میں کلی اور اصولی طور پر ہے۔ اور یہی ہونا بھی چاہیئے۔ کیونکہ جملہ جزئیات کا علیحدہ علیحدہ تفصیلی بیان قرآن کریم کے برابر محدود اور متناہی کتاب میں ممکن نہیں۔ دوسرے ایسے تفصیلی بیان کی کوئی ضرورت بھی نہیں ہے۔

ہر آدمی جس کو علم سے کچھ تعلق ہو جانتا ہے کہ دنیا کے جملہ علوم و فنون کی کتابوں میں صرف اصولی مسائل اور قواعد کلیہ پر اکتفا کیا جاتا ہے۔ اور ہر مشفق کا مقصد یہ ہوتا ہے کہ طالب علم استاد کی مدد سے ان کلیات

کا علم اس طرح حاصل کرے کہ جزئیات کے احکام و حالات ان ہی کلیات سے معلوم کر سکے۔

اصلی معلم قرآن

ہر مسلمان جانتا ہے کہ اللہ رب العزت نے دنیا کی ہدایت کے لئے قرآن کریم کو اکیلا نہیں بھیجا۔ اور قرآن کے ذریعہ سے اصلاح و ہدایت کی یہ شکل اختیار نہیں کی۔ کہ اس کو کتابی شکل میں بھیج کر لوگوں سے کہہ دیا ہو کہ اس کتاب کو ہر شخص بطور خود پڑھ کر اس پر عمل پیرا ہو جائے۔ نہیں بلکہ قرآن سے پہلے ایک برگزیدہ رسولؐ کو بھیج کر ان ہی کے سینہ معارف گنجینہ میں قرآن نازل کیا اور آپ کو مکلف فرمایا۔ کہ آپ لوگوں کو قرآن کی آیتیں پڑھ کر سنائیں۔ اور اس کتاب کا درس و تعلیم بھی دیں۔ اور اس کے رموز و اسرار لوگوں پر کھول دیں۔

امام شاطبیؒ تحریر فرماتے ہیں۔ کہ سنت کیا ہے۔ وہ درحقیقت قرآن ہی کی دوسری مفصل شکل ہے۔ اس کے محملات کی تفصیل، اس کی مشکلات کا بیان اور اس کے مختصر اشارات کی شرح ہے۔

تفصیل سے مراد یہ ہے کہ قرآن کریم میں روزہ، نماز، حج بلکہ تمام عبادات و معاملات کی کوئی تفصیل ذکر نہیں کی گئی۔ سنت نے اس اجمال کی تفصیل کی ہے۔ مثلاً اگر قرآن نے نماز کا حکم دیا ہے۔ تو سنت نے اس کے ایک ایک جزء کی تفصیل کی ہے۔ و علیٰ ہذا القیاس۔ گویا سنت کتاب اللہ کے احکام کے لئے بمنزلہ تفسیر و شرح کے ہے۔

حدیث کی یہ حیثیت امام اوزاعیؒ نے جامع بیان العلم میں حسان بن عطیہ سے نقل فرمائی ہے۔ نیز امام اوزاعیؒ نے مکحولؒ تابعی سے نقل فرمایا ہے۔ کتاب اللہ سنت کی طرف زیادہ محتاج ہے بہ نسبت سنت کے کتاب اللہ کی طرف۔

اَلْكِتَابُ اَحْوَجُ اِلَى السُّنَّةِ مِنَ السُّنَّةِ اِلَى الْكِتَابِ۔

حافظ ابو عمر اس کی مراد یہ بیان فرماتے ہیں:-

يُؤَيِّدُ اَحْصَا تَقْضِي عَلَيْهِ دَ

تَبَيَّنَتِ الْمُرَادُ مِنْهُ۔

امام اوزاعی کی مراد یہ ہے۔ کہ سنت قرآن کی مراد بیان کر دیتی ہے۔ نیز امام اوزاعیؒ نے تحریر فرمایا ہے۔ کہ آنحضرتؐ پر وحی آیا کرتی تھی اور جبریلؑ آپ کے پاس وہ سنت لے کر آیا کرتے تھے۔ جو اس کی تفسیر کر دیتی تھی۔

اعلام الموقعین میں حافظ ابن قیمؒ نے تحریر فرمایا ہے۔ کہ احادیث کے ذخیرہ پر اگر نظر ڈالی جائے تو کل تین قسم کی احادیث نظر آتی ہیں۔

۱) بعض احادیث وہ ہیں جن میں بعینہ وہی حکم مذکور ہے۔ جو قرآن میں ذکر کیا گیا ہے۔

۲) بعض میں کسی مجمل کی مراد یا کسی لفظ کی تفسیر مذکور ہے۔ ان دونوں قسم کی حدیثوں میں آپؐ کی اطاعت کا کوئی خاص مفہوم و مصداق ادا نہیں ہوتا اگر یہ احادیث بھی نہ ہوتیں جب بھی یہ احکام قرآن میں مذکور ہونے کی وجہ سے واجب الاطاعت تھے۔ پس یہ اَطِيعُوا اللہ کے تحت میں درج ہیں۔

۳) بعض احادیث وہ ہیں۔ جن میں وجوب و حرمت کے وہ احکام مذکور ہیں جن میں قرآن نے سکوت اختیار کیا ہے۔ ان ہی احکام کے ماننے کے لئے قرآن پاک نے دَا طِيعُوا اللہ کا حکم دیا ہے۔ اگر یہ تیسری قسم واجب الاطاعت نہ ہو تو پھر خاص اطاعت رسولؐ کا کوئی مصداق ہی نہیں نکلتا۔

خلاصہ یہ کہ پوری آیت اَطِيعُوا اللہ دَا طِيعُوا اللہ پر اسی وقت عمل ہو سکتا ہے۔ جب ہر سہ قسم کی احادیث کی اطاعت کی جائے۔

قرآن پاک نے رسولؐ کی مستقل اطاعت کو بھی خدا کی اطاعت کی دوسری شکل قرار دیا ہے۔ مَنْ يَطِيعِ الرَّسُولَ فَقَدْ اَطَاعَ اللہ دہ ۸۶۔ رسول کی اطاعت ایک لحاظ سے خدا ہی کی اطاعت ہے۔ حاصل یہ ہے کہ قرآن کو تسلیم کر کے

حدیث کا انکار ممکن نہیں۔ اور حدیث کا انکار کر کے قرآن کو ماننے کی کوئی صورت نہیں۔ جس طرح توحید رسالت کو اور رسالت توحید کو مستلزم ہے۔ ان دونوں میں تن اور شرح کی نسبت ہے۔ پھر یہ تن شرح میں اور

شرح تن میں اس طرح درج ہے۔ کہ ایک

اقرار والکار دوسرے کا اقرار و انکار بن جاتا ہے۔ اسکی وجہ یہ ہے کہ یہاں متن کی طرح اسکا بیان بھی خدا ہی کی طرف سے ہے۔ گویا متن ہی خود شارح بنا ہوا ہے اس لئے ایسی شرح کو متن سے جدا نہیں کیا جاسکتا۔ اور نہ ایسے بیان کو اصل کتاب سے علیحدہ سمجھا جاسکتا ہے۔ اسی لئے مطرف بن شیبہ سے جب کسی شخص نے کہا۔ آپ ہمارے سامنے قرآن کے سوا اور کچھ نہ بیان کیجئے۔ تو انہوں نے فرمایا: وَاللّٰهُ مَا نَزَّلَ بِالْقُرْآنِ بَدَلًا وَ لَیْکُمْ نَزِیْدٌ مِّنْهُ هُوَ اَعْلَمُ بِالْقُرْآنِ (موافقات) ترجمہ:- خدا کی قسم ہم بھی قرآن کے سوا اور کوئی کتاب نہیں چاہتے۔ لیکن ہم اس سے کیسے قطع نظر کر سکتے ہیں جو قرآن کا سب سے زیادہ جاننے والا تھا۔ پس قرآن و حدیث میں صرف فرق مراتب ہے۔ ورنہ دونوں باہم لازم و ملزوم ہیں۔ ایک کی جدائی اور علیحدگی دوسرے سے متصور اور ممکن نہیں۔ فرق صرف اس قدر ہے کہ حدیث کا رتبہ قرآن سے کمتر سمجھا گیا ہے۔

رُبَّتْ السُّنَّةُ الْمَتَّاعِرَةُ عَنِ الْكُتُبِ (موافقات) سنت کا مرتبہ قرآن کریم کے بعد میں ہے۔

امام شاطبیؒ کا ارشاد ہے۔

”حنفیہؒ نے جو واجب اور فرض کا فرق کیا ہے وہ اسی بات پر مبنی ہے کہ قرآن کو حدیث پر ترجیح ہے اور اس بات پر کہ قرآن کریم کا اعتبار سنت سے قریب تر ہے۔“

آنحضرتؐ کے زمانہ سے لے کر ہجرت تک خلفائے راشدین، تابعین، ائمہ مجتہدین علمائے خیر تمام کے تمام اپنے استنباطات اور اجتہادات میں قرآن پاک کے بعد احادیث اور اقوال نبویؐ کی تقلید و اتباع کرتے رہے ہیں۔

لیکن اگر اسلام کے ان نئے محسنوں و منکرین حدیث، کے خیالات مان لئے جائیں۔ تو لازم آئے گا۔ کہ یہ سب کے سب نعوذ باللہ مشرک، انسان پرست اور کتاب اللہ کے تارک تھے۔ اور اگرچہ جو نئے مفسر اور نئے فقیہ بنے ہیں۔

ان کے اقوال و اجتہادات اور استنباطات کے سُننے والے سچے موحّد، سچے و بیدار اور کتاب اللہ کے سچے پیر و ثابت ہوں تو نعوذ باللہ آنحضرتؐ کا دین پاک نہایت

ناکام رہا، اور چودہ سو برس تک ناکام رہا یہاں تک کہ ملک کے ایک حصّہ میں کتاب اللہ کے چند ماہرین اسرار پیدا ہوئے جنہوں نے اسلام کو دنیا میں آشکارا کیا اور وہ کام کیا جو نہ خود رسول اللہؐ نے انجام دیا، نہ ابو بکرؓ و عمرؓ نے، نہ عثمانؓ و علیؓ نے اور نہ ہی وہ اور دوسرے صحابہؓ، تابعینؓ اور ائمہ مجتہدینؒ سے انجام پا سکا۔ (سُبْحٰنَكَ هٰذَا بَعَثْتَ عَظِيْمًا)۔

پھر ہمیں بتا دیجئے کہ قرآن کی عملی تصویر دنیا میں کبھی عہدہ گر تھی یا نہیں؟ اگر تھی تو وہ کب اور کس لباس میں۔ اور اُس کی تاریخ کہاں سے ملے گی؟ اور اگر نہ تھی تو قرآن سے زیادہ ناکام صحیفہ آسمانی دنیا میں اور کون ہو گا؟ کیا کسی مسلمان کی غیرت اسلامی اس خیال کو جائز رکھتی ہے؟ کوئی مسلمان اس کا جواب نفی میں دینے کی جرأت نہیں کر سکتا۔ اور کیسے کر سکتا ہے۔ جب کہ قرآن کریم خود ہی بتلا رہا ہے کہ اسکے معلم اول صلی اللہ علیہ وسلم کو منجانب اللہ فہم و قرآن کے بارے میں ایک خاص بصیرت اور سوجھ بوجھ عطا کی گئی تھی۔ جس کے باعث آپ شارح اور مبین تھے۔ اور آپؐ کی شرح و تبیین اور تعلیم اس بصیرت کی روشنی میں ہوتی تھی۔ جو آپکو خاص من جانب اللہ عطا ہوئی تھی۔ اور چونکہ ایں دولت سرمد ہمہ کس را ندہند یہ بصیرت خاصہ آپ کے سوا کسی کو حاصل نہیں ہے۔ اس لئے ہر امتی کو قرآن حکیم کے باریک معانی، دقیق مطالب اور اس کے غوامض و دقائق درموز و اسرار تک رسائی کے لئے حضرت شارح قرآن علیہ السلام کی شرح و بیان کی روشنی درکار ہو گی۔ بالکل بدیہی بات ہے کہ قرآن کا کچھ نہ کچھ فہم تو ہر اس شخص کو عطا ہوا ہے جو عربی زبان کا حرف شناس ہے۔ اور یہ بھی ظاہر ہے کہ اس فہم کے مراتب و درجات مختلف ہیں۔ رات دن کا مشاہدہ ہے۔ کہ ایک آیت کو ہم بار بار پڑھتے ہیں اور وہ سینکڑوں مرتبہ ہماری نظر سے گزرتی ہے۔ لیکن کسی خاص نکتہ کی طرف ہماری رسائی نہیں ہوتی۔ لیکن ایک دوسرے شخص اس سے بیک نظر کوئی بہت نفیس علمی نکتہ اخذ کر لیتا ہے۔ پس جب بے ذہن کے ایک امتی کو دوسرے امتی پر فہم قرآن میں یہ برتری حاصل ہے تو کیا خود اس کو جبکہ قلب مبارک پر قرآن نازل ہوا

اور جبکہ سینہ بالقادر ربانی وحی آسمانی سے معمور ہوا۔ اس کو فہم قرآن میں کوئی خاص تفوق درپائی، و امتیاز حاصل نہ ہو گا؟ یقیناً ہو گا۔

اسی فہم خاص کے ذریعہ جو شرح و بیان ہو گا۔ وہی حدیث ہے اور اسی کا نام سنت ہے اور اسی کی اطاعت و پیروی پر نجات اخروی کا مدار ہے۔

اس سے ہٹ کر جس کے دامن میں جو بھی کچھ ہے اور جہاں بھی ہے وہ ہوائے نفس کی پیروی ہے۔ یا پھر ضلالت اور گمراہی۔

اور یہی وہ علم ہے جس کی نسبت آپؐ نے اپنے آخری حج، حجة الوداع میں عام مسلمانوں کو مخاطب کر کے فرمایا۔

تَرَكْتُ فِيْكُمْ اَمْرَيْنِ لَنْ تَفْضِلُوْا مَا تَمَسَّكْتُمْ بِهٖمَا كِتَابُ اللّٰهِ وَ سُنَّتُهُ رُفِعَ لِمَنْ صَلَّى اللّٰهُ عَلَيْهِ وَ سَلَّمَ (حدیث)۔

ترجمہ:- دیکھو میں نے تمہارے لئے دو چیزیں چھوڑی ہیں۔ جب تک تم ان دونوں کو مضبوطی سے تھامے رہو گے کبھی گمراہ نہ ہو گے۔ وہ اللہ کی کتاب اور اُس کے رسولؐ کی سنت و حدیث، ہے۔ دمولانا حامد الرحمن صاحب صدیقی کا مذہبی

خلاصہ

مسلمان اس سے ناواقف نہیں ہیں کہ قرآن و حدیث دین کا ستون ہیں اور یہی دو چیزیں دین کی اصل ہیں۔ نیز ان دونوں کا ایک دوسرے سے ایسا گہرا تعلق ہے کہ ان میں سے ایک کو دوسرے سے جدا نہیں کیا جاسکتا۔ قرآن اگر جسم ہے تو حدیث اسکی روح، اور کتاب اللہ اگر متن ہے تو احادیث نبویہ اور حضور صلی اللہ علیہ وسلم کے اقوال و افعال اُس کی شرح ہیں۔

اور یہ ایک ناقابل انکار حقیقت ہے کہ دنیا کے امن و امان اور افرادی و اجتماعی زندگی کی خوشگواہی کی جانب اسلام ہی نے صحیح رہنمائی کی ہے۔ اگر مسلمان پورے چودہ سو سال پیچھے لوٹ جائیں اور اس مجرب نسخہ کو استعمال کریں۔ جسے ہمارے اسلاف نے استعمال کیا تھا تو آج کی نکت و فلاکت کا مداوا ہو جائے گا۔ وَ مَا عَلَيْنَا اِلَّا الْبَلَاغُ

انبیاء علیہم السلام کی نظر اسباب کی بجائے اسباب پر ہوتی ہے

قرآنی تعلیم کا ایک مقدس شعبہ

جناب قاضی محمد نراہد الحسینی صاعفہ شمس آبادی

یہ سبہ کار اواخر رمضان المبارک میں انا اللہ الامیر العلماء حضرت مولانا احمد علی صاحب لاہور دامت برکاتہم کی کفش یوسی کا شرف حاصل کرنے کے بعد جب اعلیٰ حضرت کی اجازت سے واپس ہونے لگا تو بعد از نماز فجر واجب الاحترام مولانا عبید اللہ النور صاحب نے ارشاد فرمایا۔ کہ آج حضرت کی طبیعت علیل ہے اس لئے آپ درس قرآن مجید کے لئے تشریف نہ لائیں گے۔ یہ درس مجھے دینا چاہیئے۔

یہ سبہ کار کب اس قابل تھا کہ اس مسند پر اس گناہگار وجود سے بیٹھ سکے۔ اسی لئے واپسی کی تیاری کی معذرت چاہ کر واپس ہو پڑا۔ مگر لاہور سے لے کر یہاں تک اپنی اس گستاخی پر نادم رہا کہ مجھے مخدوم زادہ مکرم دید محمد کا ارشاد مان لینا چاہیئے تھا۔ ایک ایسے سبہ کار کیلئے جس کے لئے صرف اکابر کی توجہ ہی سرمایہ دارین ہو۔ ایسی حرکت دلی پریشانی کا باعث ہونا ضروری تھا۔ اسی کشمکش میں یہ سامان تسکین پیدا ہوا۔ کہ ان ہی آیات قرآنیہ کی تفسیر درس کی شکل میں ترتیب دے کر خدام الدین میں دی جائے۔ شاید ثلاثی مقامات ہو کر کفارہ ذنوب ہو سکے۔ اللہ تعالیٰ قبول فرماویں۔

أَعُوذُ بِاللّٰهِ مِنَ الشَّيْطَانِ الرَّجِيمِ
بِسْمِ اللّٰهِ الرَّحْمٰنِ الرَّحِيمِ وَهِيَ
تَجَرَّتْ بِهٖم فِی مَوْجٍ کَاجْبَالٍ وَ نَادٰی نَوْحًا
ابْنَهُ وَ کَانَ فِی مَحْذِلٍ یٰلَبِثَ اُمُّ کَبٍّ مَّعَنَا
وَ لَا تَکُنْ مَعَ الْکَافِرِیْنَ ۝ قَالَ سَاوِیَ اِلٰی
جَبَلٍ یَّخْصُمُنِیْ مِنَ الْمَاءِ قَالَ لَا عَاصِمَ الْیَوْمَ
مِنْ اَمْرِ اللّٰهِ طَا اَمِنْ عَرْحَمَ وَ حَالَ
بَیْنَهُمَا الْمَوْجُ فَکَانَ مِنَ الْمُخْزِیِّیْنَ ۝ (ہود)

..... یہ آیات سورہ ہود کی ہیں۔ ان کا تعلق حضرت نوح علیہ السلام کے واقعہ سے ہے۔ آیات سابقہ میں گزر چکا ہے کہ حضرت نوح علیہ السلام نے بامر خداوندی کشتی تیار فرمائی جب طوفان بپا ہوا تو حضرت نوح علیہ السلام کشتی میں سوار ہوئے اور منکرین نے بھی اپنے اپنے بچاؤ کے لئے اسباب ہتھیار کر لئے۔ بظاہر

حضرت نوح علیہ السلام اور آپ کی قوم دونوں نے ایسے اسباب اختیار کر لئے تھے جو پانی میں ڈوبنے سے بچا سکتے تھے۔ اس طرح انبیاء علیہم السلام نے دوسرے مقامات پر بھی اسباب کو اختیار فرمایا۔ مگر دلی انبیاء علیہم السلام کی نظر اسباب پر نہیں ہوا کرتی اور نہ ہی ان کا اعتماد اسباب خارجیہ پر ہوتا ہے۔ بلکہ ان کی نظر خالق اسباب عزائم پر ہوتی ہے۔ جیسا کہ حضرت موسیٰ علیہ السلام نے بحیرہ قلزم اور فرعون جیسے ظالم، قاتل و سفاک کی مہیب فوجوں میں گھری ہوئی قوم کو یہ فرما کر تسکین دی۔

قَالَ اصْطَبْ مَصْطَلًا لِمَا دُرُکُوْنَ ۝ قَالَ کَلَّا اِنَّ مَعِیَ سَرَیٍّ سَیَّحِدُنِیْ ۝ وَ الشُّرَکَآءُ قَوْمِ مُوسٰی نَے دیکھا کہ عالم اسباب میں وہ تہی دامن تھے۔ پیچھے سے خونخوار دشمن اپنے تمام لاؤ لشکر کے ساتھ حملہ آور ہے۔ آگے بحیرہ قلزم ہے۔ جس میں کوونا ہلاکت ہے نہ پائے رفتن نہ جائے مائدین اسلئے انہوں نے لیشری تقاضوں سے متاثر ہو کر یہ کہہ دیا کہ اب تو ضرور مارے جائیں گے مگر نبی دعلیہ السلام، جس کی نظر بجائے اسباب کے خالق اسباب پر ہے وہ فرماتے ہیں۔ یہ بات ہرگز نہیں ہو سکتی۔ تم مت گھبراؤ۔ میرا رب میرے ساتھ ہے۔ ابھی میری راہ نمائی فرما دے گا۔

چنانچہ وہی ہوا۔ جو حضرت موسیٰ علیہ السلام نے فرمایا تھا۔ فرعون اور فرعون غرق ہوئے اور موسیٰ علیہ السلام اور ان کی قوم بچ گئے۔

خود سید الانبیاء صلی اللہ علیہ وسلم غار ثور میں قیام فرما ہیں۔ جانی دشمن غار کے منہ پر پہنچ گئے ہیں۔ عالم اسباب میں اب ہلاکت یقینی ہو گئی ہے۔ صدیق اکبر رضی اللہ تعالیٰ عنہ عالم اسباب پر نظر کرتے ہوئے گھبرا جاتے ہیں۔ مگر سید الانبیاء علیہ السلام عالم اسباب سے لاپرواہ ہو کر فرماتے ہیں۔

لَا تَحْزَنْ اِنَّ اللّٰهَ مَعَنَا رَتَبًا وَ تَوَدَّرَ اَبٰی غَمٍّ نَہْ کَرِ اللّٰهُ تَعَالٰی ہمارے ساتھ ہے۔ (دب) اور جب اسباب پیدا ہو

جائیں۔ تو ان کو بھی استعمال کرتے ہوئے صاف اعلان فرما دیتے ہیں۔ کہ یہ اسباب بھی بامر خداوندی استعمال کئے جا رہے ہیں۔ ورنہ ہماری نظر تو اسباب پر نہیں ہے۔ بلکہ خالق اسباب پر ہے جیسا کہ حضرت نوح علیہ السلام نے قوم کو کشتی پر سوار ہوتے وقت فرما دیا تھا کہ تم اس کشتی کو نجات دہندہ نہ سمجھو۔ بلکہ اس پر چڑھتے وقت اس امر کا اعلان کر دو۔ کہ یہ تو اللہ تعالیٰ کے قبضہ تصرف میں ہے اور زیر فرمان ہے۔ جب وہ چاہے چلیں۔ جب وہ چاہے ٹھہریں۔ قرآن کریم شائد ہے کہ وَقَالَ اِذْکَبُوْا فِیْهَا رِیْسُوْرَ اللّٰهِ یَحْیٰی ہَا وَ مَوْسٰی ہَا (ہود)

اور حضرت نوح دعلیہ السلام نے کشتی میں سوار ہونیوالوں سے فرمایا کہ تم اس کشتی میں سوار ہو جاؤ، اللہ کے نام سے ہی اسکا چلنا ہے اور اس کے نام ہی سے اسکا ٹھہرنا ہے۔

(رحم) ان آیات گرامیہ میں اسی عقیدہ کو واضح فرمایا جبکہ حضرت نوح دعلیہ السلام نے اپنے بیٹے سے یہ فرمایا کہ اے میرے بیٹے میرے ساتھ سوار ہوجا تجھے کافروں کے ساتھ نہ رہنا چاہیئے۔ تو بیٹے نے جواب میں یہ کہا کہ میں ابھی پہاڑ پر چڑھ جاؤنگا جو مجھے ڈوبنے سے بچا لینگا۔

اب حضرت نوح علیہ السلام اس کو یہ جواب دے سکتے تھے کہ جس چیز پر تو سوار ہے وہ کمزور ہے۔ پانی کی موجوں کا مقابلہ نہیں کر سکتی۔ میری کشتی بڑی مستحکم ہے۔ بچا کام یہی ہے کہ پانی کی موجوں سے بچا کر سلامتی سے پہنچا کرے۔ مگر اس صورت میں آپ کی نظر بھی سبب پر رہ جاتی۔ حالانکہ سبب پر نظر رکھنا شان اعتماد کی خلاف ورزی ہے اسلئے اپنے جواب میں یہ فرمایا۔ لَا عَاصِمَ الْیَوْمَ مِنْ اَمْرِ اللّٰهِ لَا اَمِنْ سَرَحِمَ۔ آج اللہ کے عذاب سے کوئی چیز بھی نہیں بچا سکتی نہ کوئی بچ سکتا ہو ماں وہی بچ جائیگا جس پر اللہ تعالیٰ کا رحم و کرم ہوگا اور اللہ تعالیٰ کا رحم و کرم کافر اور نافرمان پر نہیں ہوگا۔ بلکہ ایمان والوں پر ہوگا۔ جیسا کہ قرآن کریم کا ارشاد ہے وَ کَانَ بِالْمُؤْمِنِیْنَ سَرَحِمًا۔ اور اللہ تعالیٰ مومنوں پر بڑا مہربان ہے۔

بالفاظ دیگر حضرت نوح علیہ السلام یہ فرما رہے تھے کہ:

اے بیٹے آج تو عذاب الہی سے نہ تیری سواری بچا سکتی ہے نہ میری کشتی بچا سکتی ہے۔ عذاب سے تو وہی بچے گا۔ جس پر اللہ تعالیٰ کا رحم و کرم ہوگا۔ میری کشتی بھی اسی کے رحم و کرم کے سہارے چل رہی ہے۔ اور اسی کے سہارے بچائے گی۔ واللہ اعلم ۛ

جناب محمد شفیع عمر الدین صاحب رسالہ

روزہ فرض ہے

یہ روزے رکھے جائیں۔
آج کل سفر میں گھر کی طرح سہولتیں
موجود ہیں۔ طویل سے طویل سفر بھی آرام
کے ساتھ کٹ جاتا ہے۔ اس لئے سفر
میں روزہ رکھنا دشوار نہیں۔

حضرت عائشہ رضی اللہ عنہا فرماتی
ہیں کہ حضرت حمزہ بن عمرو اسلمی بہت
روزے رکھا کرتے تھے۔ انہوں نے
خدمت گرامی میں عرض کیا۔ یا رسول اللہ
میں سفر میں روزے رکھا کرتا ہوں آپ
نے فرمایا۔ چاہے رکھو چاہے نہ رکھو۔
(بخاری شریف)

روزہ چھوڑ دینا

اگر جان بوجھ کر بلا عذر شرعی ایک روزہ
بھی ترک کر دیا جائے۔ تو اس روزے
جتنا ثواب ساری عمر روزے رکھ کر بھی
نہیں پایا جا سکتا۔

حدیث

حضرت ابوہریرہؓ فرماتے ہیں جو شخص
بغیر کسی اجازت والے عذر کے یا بیماری
کے رمضان میں ایک دن روزہ نہ رکھے
تو ساری عمر روزے رکھنا بھی اس کا
معاوضہ نہیں ہو سکتا۔ یعنی اگر بغیر کسی
شرعی اجازت یا رخصت کے اگر کسی
نے ایک دن کا بھی ناغہ کیا۔ تو ساری
عمر روزہ رکھنے سے اس کا بدلہ نہیں ہو
سکتا۔ (مشکوٰۃ)

ان احکامات کی موجودگی میں ان
لوگوں کی حالت قابل رحم ہے۔ جن کی
ماشاء اللہ صحت جسمانی بھی ٹھیک ہے۔
کوئی دشوار سفر بھی درپیش نہیں۔ مگر اس
کے باوجود انہیں روزہ رکھنے کا خیال تک
نہیں آتا۔ انہیں چاہیے کہ فوراً توبہ کریں۔
اور روزے رکھ کر اس بابرکت مہینہ کی
بھلائیوں سے بہرہ ور ہوں۔

ایک اعلان

رمضان کی ہر رات ایک منادی
کرنیوالا بذریعہ اعلان نیکی کرنے کی ترغیب
دیتا ہے۔ اور برائی سے روکتا ہے۔

حدیث

حضرت ابوہریرہؓ کہتے ہیں۔ جناب
رسول اللہ صلی اللہ علیہ وسلم نے فرمایا۔
کہ جس وقت رمضان کی پہلی رات آتی
ہے۔ تو شیطان اور سرکش جن قید کئے
جاتے ہیں۔ اور دوزخ کے دروازے بند

واسطے ہدایت ہے اور ہدایت کی روش
دلیلیں۔ اور حق و باطل میں فرق کر نیوالا۔

لہذا روزے رکھو

اب تم پر فرض ہے کہ اس بابرکت
مہینے کے روزے رکھو۔
فَمَنْ شَهِدَ مِنْكُمُ الشَّهْرَ
فَلْيَصُمْهُ (البقرہ آیت ۱۸۵)

ترجمہ۔ سو جو کوئی تم میں سے اس
مہینے کو پالے۔ تو اس کے روزے
رکھے۔

رمضان مبارک جو پرہیزگاری کی

عملی تعلیم

دینے کا مہینہ ہے سال میں ایک بار
آتا ہے۔

لہذا

ہمیں پوری تندی کے ساتھ سب حقوق
کی رعایت کرتے ہوئے روزے رکھنے
چاہئیں۔

تاکہ

ہم پرہیزگار بن جائیں۔ اور آگے چل
کر زندگی کی تک و دو میں نفس
کی خواہش پر چل کر پرہیزگاری کا دامن
نہ چھوڑ بیٹھیں۔ اور خواہشات نفسانی
کو روکنے کا ملکہ حاصل ہو جائے۔

ایک رکن

دین اسلام کی بنیاد جن پانچ ارکان
پر رکھی گئی ہے روزہ ان میں ایک ہے۔
جس طرح

ایمان لانے کے بعد نماز باقاعدہ پڑھنا
اور صاحب نصاب پر ہر سال باقاعدہ
زکوٰۃ ادا کرنا، زندگی میں ایک بار
صاحب استطاعت پر حج کرنا فرض ہے
اُسی طرح

ہر کلمہ گو پر رمضان کے روزے رکھنے
بھی فرض ہیں۔

بیامی یا سفر کی حالت میں اگر
کچھ روزے چھوٹ جائیں تو ان کی قضا
واجب ہے۔ رمضان گزرنے کے بعد

لَا يَكُفِّرُ الْإِيمَانُ إِلَّا بِإِيمَانٍ دَالٍ قَامٍ
عَلَيْكُمْ الصِّيَامُ كَمَا كُتِبَ عَلَى
الْإِنْسَانِ مِنْ قَبْلِكُمْ لَعَلَّكُمْ تَتَّقُونَ
البقرہ آیت ۱۸۳-۱۸۴

ترجمہ۔ اے ایمان والو! تم پر
روزے فرض کئے گئے ہیں۔ جس طرح
ان لوگوں پر فرض کئے گئے تھے۔ جو
تم سے پہلے تھے۔ تاکہ تم پرہیزگار
ہو جاؤ۔

حاشیہ شیخ الہند حضرت مولانا محمود حسن صاحب

”یعنی روزہ سے نفس کو اس کی
مرغوبات سے روکنے کی عادت پڑے گی۔
تو پھر اس کو ان مرغوبات سے جو شرعاً
حرام ہیں روک سکو گے۔ اور روزے
سے نفس کی قوت اور شہوت میں
ضعف بھی آئے گا۔ تو اب تم متقی
ہو جاؤ گے۔“

بڑی حکمت روزہ کی یہی ہے کہ
نفس سرکش کی اصلاح ہو۔ اور شریعت
کے احکام جو نفس کو بھاری معلوم ہوتے
ہیں۔ ان کا کرنا سہل ہو جائے۔ اور
متقی بن جاؤ۔

جانتا چاہیے کہ یہود اور نصاریٰ
پر رمضان کے روزے فرض ہوئے۔ مگر
انہوں نے اپنی خواہشات کے موافق
ان میں اپنی رائے سے تغیر و تبدل کیا۔
لَعَلَّكُمْ تَتَّقُونَ میں ان پر تعزیر
ہے۔ معنی یہ ہوں گے کہ اے مسلمانو!
تم نافرمانی سے بچو۔ مثل یہود اور نصاریٰ
کے اس حکم میں خلل نہ ڈالو۔“

روزوں کا مہینہ

رمضان روزوں کا مہینہ ہے۔

شَهْرُ رَمَضَانَ الَّذِي أُنْزِلَ
فِيهِ الْقُرْآنُ هُدًى لِلنَّاسِ وَ
بَيِّنَاتٍ مِنَ الْهُدَى وَالْفُرْقَانِ
البقرہ آیت ۱۸۵

ترجمہ۔ رمضان کا وہ مہینہ ہے۔
جس میں قرآن اتارا گیا۔ جو لوگوں کے

کر دیئے جاتے ہیں۔ اور دوزخ کا کوئی دروازہ نہیں کھولا جاتا۔ جنت کے دروازے کھولے جاتے ہیں اور اس کا کوئی دروازہ بند نہیں رکھا جاتا۔ نیز ایک اعلان کرنے والا یہ اعلان کرتا ہے، کہ اے نیکی کے طالب! نیکی کی طرف متوجہ ہو۔ اور اے برائی کا ارادہ رکھنے والے! برائی سے باز رہ۔ اس مبارک مہینہ میں، اللہ تعالیٰ بہت سے لوگوں کو دوزخ سے آزاد کرتا ہے۔ اور ہر رات کو ایسا ہوتا ہے۔ یعنی منادی کر نیوالا روزانہ رات کو یہ اعلان کرتا ہے۔ مشکوٰۃ ہمیں چاہیے کہ اس اعلان کو لبیک کہتے ہوئے نیکیوں میں لگے رہیں، اور گناہوں سے توبہ کریں۔

نیکی کا اجر

اس مبارک مہینہ کی ایک خصوصیت یہ ہے کہ جو نیکی اس مہینہ میں اللہ تعالیٰ کی خوشنودی اور قربت حاصل کرنے کے لئے کی جائے۔ اس کا ثواب دوسرے مہینوں کے فرض کے برابر ملتا ہے۔ اور اس مہینہ میں فرض ادا کرنے کا ثواب دوسرے مہینوں کے ستر فرض ادا کرنے جتنا ملتا ہے۔ مشکوٰۃ

اللہ تعالیٰ کا اپنے بندوں پر یہ بہت بڑا انعام ہے۔ ہمیں چاہیے کہ اس ماہ مبارک میں فرائض کی ادائیگی میں ہرگز کوتاہی نہ کریں۔ بلکہ بہتر ہوگا کہ نفلی عبادات میں لگ کر دوسرے مہینوں کے فرائض کے برابر ثواب حاصل کریں۔

عبادت کا شوق

یہ ہماری انتہائی بد قسمتی ہے۔ کہ ہم فرائض کی ادائیگی میں ہی سستی سے کام لیتے ہیں۔ مگر ہمارے اسلاف تو فرائض کا بھی بڑا اہتمام کرتے تھے۔ ہمیں ان کے نقش قدم پر چل کر کم از کم فرائض کو تو بڑی ہمت سے بجا لاتے رہنا چاہئے۔

حدیث

حضرت عبداللہ بن عمرو بن عاص کا بیان ہے کہ مجھے رسول اللہ صلی اللہ علیہ وسلم نے فرمایا۔ کہ کیا یہ خیر صحیح ہے کہ تم دن کو نفلی روزے رکھتے ہو۔ اور

رات کو کھڑے ہو کر نفلی نماز پڑھتے ہو؟ میں نے عرض کیا۔ جی ہاں۔ یہ بات ٹھیک ہے۔ آپ نے فرمایا نفلی روزہ رکھا بھی کرو اور نہ بھی رکھا کرو۔ (نفلی نماز پڑھا بھی کرو۔ اور سویا بھی کرو۔ تم پر تمہارے بدن کا بھی حق ہے کہ اسے آرام دو، تمہاری آنکھوں کا بھی حق ہے کہ انہیں نیند سے آرام پہنچاؤ۔) اور بیوی کا بھی حق ہے۔ اور تمہارا کا بھی حق ہے۔ (حقوق العباد کا بھی خیال رکھو تمہارے لئے یہ کافی ہے کہ تم ہر مہینہ میں تین روزے رکھا کرو۔ کیونکہ تمہیں ہر نیکی کا ثواب دس گنا ملے گا۔ اور یہی ساری عمر کے روزے ہو جائیں گے۔ حضرت عبداللہؓ کہتے ہیں کہ میں نے خود اپنے لئے سختی اختیار کی۔ اس لئے مجھ پر سختی کی گئی۔ میں نے عرض کیا۔ یا رسول اللہ! مجھے اپنے آپ میں دایا کرنے کی، قوت معلوم ہوتی ہے آپ نے فرمایا۔ پھر خدا کے پیغمبر حضرت داؤد علیہ السلام کی طرح روزہ رکھا کرو۔ اس سے زیادتی نہ کرو۔ میں نے عرض کیا۔ حضرت داؤد علیہ السلام کے روزے کس طرح ہوتے تھے۔ فرمایا نصف عمر کے۔ یعنی ایک دن روزہ رکھتے اور دوسرے دن ناغہ کرتے۔ اسی حدیث کی بناء پر حضرت عبداللہؓ بن عمر بڑھاپے میں فرماتے۔ کاش! میں حضور صلی اللہ علیہ وسلم کی اجازت کو قبول کر لیتا۔ (بخاری شریف)

جنت کا ملنا

جن نیک اعمال کی بدولت اللہ تعالیٰ جنت عطا فرمائے گا۔ ان میں روزہ بھی شامل ہے۔

حدیث

حضرت طلحہ بن عبداللہؓ فرماتے ہیں کہ ایک پراگندہ سر اعرابی، حضور صلی اللہ علیہ وسلم کی خدمت میں حاضر ہوا۔ اور عرض کیا۔ یا رسول اللہ! مجھے بتلائیے کہ اللہ تعالیٰ نے مجھ پر کونسی نمازیں فرض کی ہیں؟ آپ نے فرمایا۔ پانچ نمازیں۔ ہاں اگر تم دان کے علاوہ، نفلی پڑھو تو اور بات ہے۔ اُس نے عرض کیا۔ مجھ پر کتنے روزے فرض ہیں؟ آپ نے فرمایا۔ ماہ رمضان کے روزے۔ ہاں اگر تم ان کے علاوہ، نفلی روزے

رکھو۔ تو اور بات ہے۔ اس نے عرض کیا۔ زکوٰۃ کتنی واجب ہے؟ آپ نے اس کو زکوٰۃ کے بارے میں، اسلام کے قانون بتائے۔ دیہ سب سن کر، اس نے عرض کیا۔ اس خدا کی قسم ہے جس نے آپ کو سچائی کے ساتھ معزز فرمایا ہے۔ اس میں میں نے کچھ زیادتی کروں گا۔ اور نہ ہی فریضہ الہی میں کمی کروں گا۔ حضور صلی اللہ علیہ وسلم نے فرمایا کہ اگر یہ سچ کہتا ہے تو جنت میں داخل ہوگا۔

مخصوص دروازہ

جنت کے ایک دروازے کا نام ریّان ہے۔ جس سے صرف روزہ دار ہی جنت میں جائیں گے۔ یعنی روزہ دار پر یہ ایک خصوصی رحمت ہے۔ کہ ان کے داخلہ کے لئے ایک علیحدہ دروازہ مقرر فرما دیا گیا ہے۔

حدیث

حضرت سہل بن سعد رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا۔ کہ جنت میں ایک دروازہ ہے۔ جس کو ریّان کہتے ہیں۔ قیامت کے روز روزہ دار اس دروازہ سے جنت میں داخل ہوں گے۔ ان کے سوا اور کوئی اس دروازہ سے داخل نہ ہوگا۔ (اس دن، پکارا جائے گا۔ اَیْنَ الصَّارِئُ مَوْنُ۔)

روزہ دار کہاں ہیں؟ پس جنت میں جانے کے لئے، روزہ دار اٹھ کھڑے ہوں گے۔ جب وہ جنت میں چلے جائیں گے، تو یہ دروازہ بند کر دیا جائے گا۔ پھر اور کوئی داخل نہ ہو سکے گا۔

دو خوشیاں

روزہ دار کے لئے دو خوشیاں ہیں۔ ایک اس جہان میں، جب وہ روزہ افطار کرتا ہے تو خوش ہوتا ہے۔ دوسرے قیامت کے دن جب وہ اللہ کو ملے گا۔ تو خوش ہوگا۔ (بخاری)

سارا دن بھوک پیاس برداشت کرنے کے بعد جو سرور و فرحت ایک روزہ دار پانی پیتے وقت محسوس کرتا ہے اس کا صحیح اندازہ روزہ دار کو ہی ہو سکتا ہے۔ باقی رہی آخرت کی خوشی۔ اس کا پتہ تب چلے گا۔ جب ایک پکارنیوالے

کی پیاری صدا کانوں میں پہنچے گی کہ روزہ دار کہاں ہیں۔ ان کے لئے بہشت کا خاص دروازہ بیان کھلا ہے۔ وہ بہشت میں چلے جائیں۔ اَللّٰهُمَّ اجْعَلْنَا مِنْهُمْ۔

گناہوں کی معافی

عاصی بندوں پر اللہ تعالیٰ کا بہت بڑا احسان ہے کہ رمضان کے روزوں کی برکت سے وہ پچھلے گناہ معاف فرما دیتا ہے۔

حدیث

مَنْ صَامَ رَمَضَانَ اِيْمَانًا وَ اِحْتِسَابًا غُفِرَ لَهٗ مَا تَقَدَّمَ مِنْ ذَنْبِهِ۔ (بخاری۔ کتاب الایمان۔ عن ابوہریرہؓ) ترجمہ:- جو شخص ایمان کے ساتھ ثواب کی امید پر رمضان کے روزے رکھے گا۔ اُس کے گزشتہ گناہ معاف کر دیئے جائیں گے۔

اب ہر کلمہ گو کو چاہیئے کہ روزے رکھ کر اس بخشش کا مستحق بنے۔

جھوٹ سے بچنا

روزہ دار یہ بات ہر وقت ذہن میں رکھے کہ جھوٹ بولنے سے روزہ کا ثواب ضائع ہو جاتا ہے۔

حدیث

حضرت ابوہریرہؓ کہتے ہیں کہ رسول اللہ صلی اللہ علیہ وسلم نے فرمایا کہ جو شخص جھوٹ بولنا اور جھوٹ پر عمل کرنا نہ چھوڑے تو اللہ تعالیٰ کو اس کے کھانا پینا چھوٹنے کی کوئی ضرورت نہیں۔ (بخاری شریف) لہذا روزہ دار کو چاہیئے کہ زبان پر پورا قبضہ رکھے۔ جھوٹ ہرگز نہ بولے۔ جھوٹی شہادت نہ دے۔ کاروبار میں جھوٹ سے کام نہ لے۔ وغیرہ۔

روزہ ڈھال ہے

حدیث میں وارد ہے:-

الصِّيَامُ جُنَّةٌ۔

ترجمہ:- روزہ ڈھال ہے۔

پہلے زمانہ میں ڈھال آلات حرب میں سے تھی۔ لڑائی میں دشمن کی تلوار کا وار بچانے کے لئے اس سے کام لیا جاتا تھا۔

اب ہمیں روزہ سے ڈھال کا کام لینا چاہیئے۔ نفس کی ہر غیر شرعی خواہش کو روزہ کا تصور سامنے لا کر روک لینا

چاہیئے۔ مثلاً اگر آنکھ سے کسی غیر عورت کو دیکھنے کی خواہش دل میں ابھرے۔ تو روزہ کا خیال کر کے اس خواہش کو ٹھکرا دینا چاہیئے۔ کانوں سے اگر رگ درنگ سننے کا جذبہ دل میں ابھرے تو روزہ کی ڈھال سامنے لا کر اس سے رُک جانا چاہیئے۔ اسی طرح زبان کو فضول باتوں مثلاً گلہ، شکایت، جھٹی، غیبت وغیرہ سے روکے رکھنا چاہیئے۔ ہاتھ پاؤں سے کوئی غیر شرعی کام سرزد نہ ہونے دینا چاہیئے۔ خیال رہے کہ منہ میں کوئی حرام لقمہ چانے نہ پائے۔ غرض سب اعضاء کو غیر شرعی امور سے بچانا چاہیئے اور قلب کو بھی پاک و صاف رکھنے کی کوشش کرنی چاہیئے۔ حسد، کینہ اور بغض وغیرہ کو روزہ کی ڈھال کی اڑ لے کر پاش پاش کر دینا چاہیئے۔

جھگڑا اور گالی

روزہ دار کا کام نہیں کہ لوگوں کے ساتھ الجھتا پھرے۔ اسے جھگڑا کرنے والے کے ساتھ نہ تو جھگڑنا ہے۔ اور نہ گالی دینے والے کو جواباً گالی دینا ہے بلکہ اسے امن پسند، بااخلاق اور باحیا بننا ہے۔ اس کا رویہ ایسے موقع پر صبر اور ضبط کا ہونا چاہیئے۔ اور اس کا

جواب یہ ہونا چاہیئے:-

اِنِّیْ صَائِمٌ۔ (بخاری)

ترجمہ:- میں روزہ دار ہوں۔ یعنی میرا روزہ ہر قسم کی بد اخلاقی سے مجھے روکتا ہے۔

سحری کھانا

حدیث

تَسَحَّرُوا فَإِنَّ فِي السَّحْرِ بَرَكَتًا۔ (بخاری)

ترجمہ:- سحری کھاؤ۔ سحری کھانے میں برکت ہے۔

سحری کا اٹھنا بڑی خیر و خوبی کا باعث ہے۔ یہ مقبولیت دعا کا وقت بھی ہے۔ اگر بھوک نہ ہو تو چند دانے کھجور کے کھا کر اور چند کھونٹ پانی پی کر اس برکت کو حاصل کرنا چاہیئے۔ یہ وقت تہجد نماز کا ہے۔ خود کو اس کا عادی بنانا چاہیئے۔ فرض نماز کے بعد تہجد نماز کا بڑا درجہ ہے۔ ہو سکے تو رمضان گزرنے کے بعد تہجد نماز کی

عادت پر قائم رہیئے۔ سحری کھا کر سو جانے سے فجر کی نماز قضا ہو جانے کا خطرہ رہتا ہے اس لئے سحری کے بعد جاگتے رہنا ہی بہتر ہے۔ تاکہ فجر کی نماز جماعت سے ادا ہو سکے۔ اس لئے یہ تھوڑا سا وقت ذکر و فکر اور تلاوت قرآن مجید میں صرف کرنا چاہیئے۔

افطار روزہ

سورج چھپ جانے کے بعد افطار میں دیر کرنی منع ہے۔

حدیث

حضرت سہیلؓ کہتے ہیں کہ رسول اللہ صلی اللہ علیہ وسلم نے فرمایا کہ لوگ ہمیشہ بھلائی پر رہیں گے۔ جب تک افطار میں جلدی کریں گے۔ (مشکوٰۃ)

حدیث

حضرت ابوہریرہؓ کہتے ہیں۔ فرمایا گیا کہ میرے بندوں میں سب سے پیارا بندہ وہ ہے جو روزہ افطار کرنے میں جلدی کرے۔ (مشکوٰۃ) کھجور یا پانی کے ساتھ روزہ افطار کرنا سنت ہے۔

حدیث

حضرت انسؓ کہتے ہیں کہ رسول اللہ صلی اللہ علیہ وسلم نماز مغرب سے پہلے تازہ کھجوروں سے روزہ افطار فرماتے تھے۔ اگر تازہ کھجوریں نہ ہوتیں۔ تو خشک کھجوروں سے افطار فرماتے تھے۔ اگر خشک کھجوریں بھی نہ ہوتیں۔ تو چند چلو پانی سے روزہ افطار فرماتے تھے۔ (مشکوٰۃ)

تراویح نماز

یہ نماز صرف رمضان مبارک میں ہی مل سکتی ہے۔ اس لئے اسکا بڑا اہتمام کرنا چاہیئے اور مقررہ وقت پر مسجد میں حاضر ہو کر باجماعت ادا کر کے بہت بڑے اجر کو حاصل کرنا چاہیئے۔ تراویح نماز کی بدولت اللہ تعالیٰ گزشتہ گناہ معاف فرما دیتا ہے۔

درُکھا!

یا اللہ سب مسلمانوں کو رمضان کی برکات سے بہرہ ور ہونے کی توفیق عطا فرما۔ آمین یا اللہ العالمین

بقیتہ :

روزہ اور اس کا اصل مقصد

رصد سے آگے

نے فرمایا۔ کہ تم پر روزے اس لئے فرض کئے گئے ہیں۔ تاکہ تم متقی و پرہیزگار بن جاؤ۔ یہ نہیں فرمایا کہ تم ضرور متقی اور پرہیزگار بن جاؤ گے۔ اس لئے کہ روزے کا یہ نتیجہ تو آدمی کی سمجھ بوجھ اور اس کے ارادے پر موقوف ہے جو اس کے مقصد کو سمجھے گا اور اس کے ذریعے سے اصل مقصد حاصل کرنے کی کوشش کرے گا۔ وہ تو غیور یا بہت متقی بن جائے گا۔ مگر جو مقصد ہی کو نہ سمجھے گا اور اُسے حاصل کرنے کی کوشش ہی نہ کرے گا۔ اُسے کوئی فائدہ حاصل ہونے کی امید نہیں۔

آقائے نامدار محمد عربی صلی اللہ علیہ وسلم نے مختلف طریقوں سے روزہ کے اصل مقصد کو حاصل کرنے کی طرف توجہ دلائی ہے اور یہ سمجھایا ہے کہ روزہ کی حقیقی روح سے غافل ہو کر بھوکا پیاسا رہنا کچھ مفید نہیں۔

حدیث شریف میں آیا ہے۔ کہ جس نے جھوٹ بولنا اور اس پر عمل کرنا نہ چھوڑا تو خدا نے برتر کو اس کے بھوکا پیاسا رہنے کی کوئی ضرورت نہیں۔ اس حدیث سے صاف معلوم ہو گیا۔ کہ محض بھوکا پیاسا رہنا روزہ نہیں، بلکہ اپنے نفس پر پورا کنٹرول کرنا اور برائیوں سے کامل طور پر بچنے کا نام اصل میں روزہ ہے۔

روزے کے سلسلہ میں ایک خاص

بات اور عرض کرنا چاہتا ہوں۔ وہ یہ کہ روزے کے سوا دوسری جتنی عبادتیں ہیں۔ وہ کسی نہ کسی حرکت سے ادا کی جاتی ہیں۔ مثلاً نماز میں آدمی اٹھتا، بیٹھتا اور رکوع و سجود کرتا ہے۔ جس کو ہر شخص دیکھ سکتا ہے۔ حج میں آدمی ایک لمبا سفر کر کے جاتا ہے۔ اور پھر ہزاروں اور لاکھوں انسانوں کے ساتھ سفر کرتا ہے۔ زکوٰۃ بھی کم از کم ایک شخص دیتا ہے۔ اور دوسرا شخص لیتا ہے۔ ان سب عبادتوں کا حال چھپائے چھپ نہیں سکتا۔ اگر آپ ان عبادات کو ادا کرتے ہیں۔ تب بھی دوسروں کو معلوم ہوتا ہے۔ اگر ادا نہیں کرتے۔ تب بھی لوگوں کو خبر ہو جاتی ہے۔ اس کے

برعکس روزہ ایسی عبادت ہے۔ جس کا حال خدا تعالیٰ اور اس بندے کے سوا کسی دوسرے پر نہیں کھل سکتا۔ ایک شخص سب کے سامنے سحری کھائے۔ اور افطار کے وقت تک ظاہر میں کچھ نہ کھائے پئے۔ مگر چھپ کر پانی پی جائے یا کچھ چوری چھپے کھائے۔ تو خدا کے سوا کسی کو بھی اس کی خبر نہیں ہوگی ساری دنیا سمجھتی رہے گی۔ کہ یہ روزے سے ہے اور وہ حقیقت میں روزے سے نہ ہو گا۔

آج کل ہمارے بعض بھائی ایسا کرتے ہیں کہ سویرے اٹھ کر سحری کھا لیتے ہیں پھر سارا دن چھپ کر کھاتے پیتے رہتے ہیں۔ جب شام ہوتی ہے اور افطار کا وقت قریب ہوتا ہے۔ تو روزہ داروں کے ساتھ افطار میں شریک ہو جاتے ہیں۔

امام غزالیؒ نے روزہ کی تین قسمیں بیان کی ہیں۔

۱۔ عوام کا روزہ (۲۔ خواص کا روزہ (۳۔ انھیں خواص کا روزہ۔

تشریح کا موقع نہیں البتہ ان میں ۳ کا روزہ سب سے افضل اور بہتر ہے۔ کیونکہ اس روزہ میں باقی تمام چیزوں کے علاوہ دل کو بُرے خیالات سے پاک رکھنے کی کوشش کی جاتی ہے۔

مختصر یہ کہ روزہ رکھنے کا اصل مقصد یہ ہے۔ کہ ایک مسلمان اللہ تعالیٰ کی رضا اور محبت کے لئے نفس کی جائز اور محبوب اور پسندیدہ چیزوں کو ترک کر دے اور خدا کی خوشنودی اور رضامندی کو اپنا نصب العین بنائے۔

حرکت

درگاہِ ایزدی میں تہ دل سے دعا ہے کہ خداوند کریم ہمیں انھیں خواص کا روزہ رکھ کر اپنے خاص الخاص بندوں میں شامل ہونے کی توفیق عنایت فرمائے آمین تم آمین

ضرورت قاری

مدرسہ سراج الاسلام سمندری روڈ چک ۴۱۶ تانڈلیا نوالہ ضلع لائپور کیلئے ایک حافظ وقاری کی ضرورت ہے خواہشمند حضرات اس پتہ پر خط و کتابت کریں۔ مولانا مفتی محمد شفیع صاحب ہتم مدرسہ سراج العلوم سرگودھا

مدرسہ تجوید القرآن

دینی حلقوں میں یہ خبر نہایت مسرت سے سُنی جائے گی کہ علاقہ چچھ موضع تاجک ضلع کیمبل پور میں ایک مدرسہ تجوید القرآن دیوبند پرستی قاری مولانا عبدالحلیم صاحب معرض وجود میں آیا ہے۔ خواہشمند اصحاب استفادہ فرما سکتے ہیں۔ بیرونی طلباء کے لئے قیام و طعام کا مدرسہ بذمہ دار ہے۔

مختصر حضرات سے اپیل ہے کہ وہ مدرسہ کی امداد فرما کر اسکی ترقیات کا ذریعہ بنیں۔

دناظم اعلیٰ قاری محمد داؤد صاحب مدرسہ تجوید القرآن موضع تاجک ضلع لائپور

تحفہ رمضان مفت

مدرسہ اشرفیہ سکس کی طرف سے احکام رمضان پر ایک رسالہ تحفہ رمضان شائع کیا جا رہا ہے جس میں روزہ، تراویح، شبینہ، شہدائے اعظم، صدقہ فطر اور عید کی نماز کے مسائل وضاحت بیان کئے گئے ہیں۔ ایک ایک رسالہ مفت مل سکتا ہے زیادہ کی ضرورت ہو تو ڈاک ٹکٹ حسب طلب بھیج کر طلب فرمائیں۔ محمد احمد سخاوی ہتم و ناظم مدرسہ اشرفیہ سکس

رحمتوں اور بخشش کا مہینہ
رمضان المبارک

تاج کمپنی لمیٹڈ نے ہر سال کی طرح ارسال بھی ماہ رمضان المبارک کی خوشی میں اپنے ہاں کے تمام قرآن تفسیروں اور اسلامی مطبوعات کے دیوں میں خاص رعایت کردی ہے جو کم فروی سے شروع ہو کر ۳۱ مارچ ۱۹۶۱ء تک جاری رہے گی مکمل فہرست طلب فرمائیے اور قرآن پاک منگوانا چاہیں

تاج کمپنی لمیٹڈ، پوسٹ بکس ۵۳ کراچی

حکیم الاسلام مولانا محمد طیب صاحب ہتم دارالعلوم دیوبند کے حقیقت نگار قلم کا نیا شاہکار : شہید کربلا اور یزید بردہ جواب خلافت معاویہ و یزید مصنف نے ترجمان المسند کی حیثیت سے محمود عباسی کے غیر دیاندارانہ فکری نقش کو بے نقاب کیا ہے جس میں موقف یزید کی تائید کی گئی ہے حکیم الاسلام نے موقف امام حسین کی تائید میں علمی فکری تحقیقی لحاظ سے سرفراز پیش کرنے کے ساتھ ساتھ مقام صابہ پر بھی خوب روشنی ڈالی ہے طبعیت بے مثال ہے قیمت مجلد ۱/۳۰ غیر مجلد ۲/۲۰ طالع و ناشر: خادم اسلام مقبول احمد۔ ملنے کا پتہ :- ادارہ علوم شریعہ آفندی منزل۔ آرام باغ۔ کراچی

بجور کا صفحہ

روزہ اور اس کا اصل مقصد

(جناب قاضی عبدالحفیظ صاحب مبارک پوری - کالونی ہائی سکول رحیم یار خاں)

عزیز نونہالو! یہ ایک واضح حقیقت ہے کہ ہر وہ کام جو انسان کرتا ہے، اس میں دو چیزیں لازمی طور پر اس کے پیش نظر ہونا چاہئیں ہیں۔ ایک چیز تو وہ مقصد ہے جس کے لئے کام کیا جاتا ہے اور دوسری چیز اس کام کی وہ خاص شکل ہے جو اس مقصد کو حاصل کرنے کے لئے اختیار کی جاتی ہے۔ مثلاً کھانا کھانے کے فعل کو بے نیچے کھانا کھانے سے آپ کا مقصد زندہ رہنا اور جسم کی طاقت کو بحال رکھنا ہے۔ اس مقصد کو حاصل کرنے کی صورت یہ ہے کہ آپ کھانا پکھا کر اس کے نوالے بناتے منہ میں رکھتے اور دانتوں سے چباتے ہیں۔ پھر حلق کے نیچے اتارتے ہیں۔ چونکہ اس مقصد کو حاصل کرنے کے لئے مناسب طریقہ یہی ہو سکتا تھا۔ اس لئے آپ نے اسی کو اختیار کیا۔ لیکن آپ میں سے ہر شخص جانتا ہے کہ اصل میں وہ مقصد ہے جس کے لئے کھانا کھایا جاتا ہے نہ کہ کھانے کی یہ ظاہری صورت۔

اگر کوئی شخص لکڑی کا براہ یا راگ یا مٹی لے کر اس کے نوالے بنائے اور منہ میں لے جائے اور دانتوں سے چبا کر حلق سے نیچے اتار لے تو آپ اسے کیا کہیں گے۔ یہی ناکہ وہ پاگل اور بے وقوف ہے۔ کیونکہ وہ کھانے کے اصل مقصد کو نہیں سمجھتا اور اس غلط فہمی میں مبتلا ہے کہ بس کسی چیز کو نگل لینے ہی کا نام کھانا کھانا ہے اسی طرح آپ اس شخص کو بھی پاگل قرار دیں گے جو روٹی کھانے کے بعد فوراً ہی حلق میں انگلی ڈال کر قے کر دیتا ہو اور پھر شکایت کرتا ہو کہ روٹی کھانے کے جو فائدے بیان کئے

جاتے ہیں وہ مجھے حاصل نہیں ہوتے۔ بلکہ میں تو الٹا روز بروز دہلا ہوتا جا رہا ہوں اور مرنے کے قریب ہو گیا ہوں۔ یہ شخص اپنی اس کمزوری کا الزام روٹی اور کھانے پر رکھتا ہے۔ حالانکہ بیوقوفی اس کی اپنی ہے۔ اس نے نادانی سے یہ سمجھ لیا کہ کسی چیز کو حلق

نماز

حقیقت کا رستہ دکھاتی ہے یہ

برائی سے ہم کو بچاتی ہے یہ

نہ چھوڑو کبھی بھول کر تم نماز

نصیحت کی باتیں سکھاتی ہے یہ

خدا یا ہے میری ہی آرزو

نہ چھوڑو اسے دل کو بھاتی ہے یہ

بھلا کس طرح اس کو ہم چھوڑ دیں

ہمیں نیک انسان بناتی ہے یہ

شاد! سچ کہہ رہا ہے سُنو دوستو

برے راستے سے بچاتی ہے یہ

اصغر علی شاہ - گڑھ

سے اتار لینے ہی سے زندگی کی خوشی اور جسم کو طاقت حاصل ہو جاتی ہے اس لئے سوچا کہ روٹی کا بوجھ اپنے معدے میں کیوں رکھوں۔ کیوں نہ اسے نکال پھینکا جائے کہ پیٹ ہلکا ہو جائے۔ کھانے کا مقصد تو میں پورا کر چکا۔۔۔

یہ غلط خیال جو اس نے قائم کیا اور پھر اس کی پیروی کی۔ اس کی سزا بھی آخر اسی کو بھگتنی تھی۔ اس کو جاننا چاہیے تھا کہ جب تک روٹی پیٹ میں جا کر ہضم

نہ ہو، خون بن کر سارے جسم میں نہ پھیل جائے اور وہ جزو بدن نہ بن جائے، اس وقت تک زندگی کی طاقت حاصل نہیں ہو سکتی۔

خون پیدا کرنے کے لئے اللہ تعالیٰ نے جو قانون بنایا ہے وہ تو ایسی کے مطابق پیدا ہوگا۔ جو بھی اس قانون قدرت کو توڑے گا، اپنے آپ کو ہلاک کرے گا۔ ان مثالوں سے بخوبی سمجھ میں آ جاتا ہے کہ روزہ کا اصل مقصد کیا ہے؟

اور ہم کیا سمجھے ہوئے ہیں۔ آپ نے روٹی کی طرح روزہ کو یعنی سحور کے وقت اٹھنے، بھری کھانے، دن بھر بھوکا پیاسا رہنے کو اصل روزہ سمجھ رکھا ہے۔

دیکھئے! روزہ کا معنی بندش ہے۔

اور اس کا اصل مقصد تزکیہ نفس ہے۔

یعنی اپنے نفس کو گناہوں سے پاک کرنا اور خدا کی بندگی اور عبادت میں

محصور قلب ہمہ تن مصروف و مشغول ہونا۔ اگر انسان یہ سمجھے کہ روزہ کا

مفہم محض کھانے پینے اور خواہشات نفسانی سے رکنے کا نام ہے تو اس

سے روزہ کا اصل مقصد حاصل نہیں ہو سکتا۔ بلکہ روزہ کا صحیح مقصد یہ ہے

کہ انسان جھوٹ سے دور رہے۔

غیبت نہ کرے، عیب جوئی سے باز آئے، چوری نہ کرے، شکوہ شکایت نہ کرے، بہتان نہ لگائے، بددیانتی سے پرہیز کرے اور ہر برائی سے

بچا رہے۔ یہ ہے روزہ کی اصل حقیقت جس کی قرآن اور حدیث کے

ذریعے ہمیں بار بار تاکید کی گئی ہے۔ اگر انسان یہ چاہے کہ روزہ کے فوائد بھی حاصل ہوں اور فضول اور لغو باتیں

گالی گلوچ اور غیبتیں بھی زبان پر شور اگلتی رہے تو یہ دونوں باتیں ناممکن

ہیں۔

جس طرح جسمانی طاقت صحت حاصل کرنے کے لئے ہم اچھی اور صحت بخش

چیزیں کھاتے ہیں اور گندی اور نقصان دہ چیزوں سے پرہیز کرتے ہیں۔ تب جا کر

صحت اور تندرستی حاصل ہوتی ہے۔ اسی طرح جب تک ہم نیکی کی باتوں کو

اپنائیں اور بدی کی باتوں کو نہ چھوڑیں

اس وقت تک ہم روزہ کا مقصد تزکیہ روح حاصل کر ہی نہیں سکتے۔ یہی سبب

ہے کہ اللہ تبارک تعالیٰ (نقیہ بر صفحہ ۱۸)

ایڈیٹر
عبید اللہ انور

شرح چندہ
سالانہ گیارہ روپے ششماہی چھ روپے
سہ ماہی تین روپے

منظور شدہ
محکمہ جیل مغربی پاکستان

رجسٹرڈ این
نمبر ۶۰۴۷

منظور شدہ محکمہ تعلیم (۱) لاہور ریجن بذریعہ چٹھی نمبری G/۶۳۲۱ مورخہ ۲۳ مئی ۱۹۵۶ء (۲) پشاور ریجن بذریعہ چٹھی نمبری T.B.C. ۲۴۸/۲۷ مورخہ ۷ نومبر ۱۹۵۶ء

پاک ہند کے تجید علمائے کرام کا مصدقہ

قرآن عزیز

مقطیع
۲۲x۲۹
۸

ماہر خبر و محنتی

شیخ التفسیر حضرت مولانا احمد علی صاحب مدظلہ

فوائد

- ۱۔ ہر سورۃ کا عنوان
 - ۲۔ ہر رکوع کے شروع میں خلاصہ اور تاخذ
 - ۳۔ ربط آیات
- ہدایہ مجلہ پارچہ قسم اول آٹھ روپے، محصول اک ۷۱ قسم دوم چھ روپے محصول اک ۷۱
(بذریعہ نیٹ ورک پیشکش بھیجیں)

ناظم انجمن خدام الدین دروازہ شیر نوالہ لاہور

منقولہ مطبوعات

- گلدستہ صد احادیث نبوی مجلہ پہلی سائز
قیمت ۵۰ پیسے مع محصول اک ۷۱
مجموعہ تفاسیر مجلہ ۵۰ پیسے
ضرورت قرآن ۱۹ پیسے
اسماء اللہ الحسنى ۳۱ پیسے
مقصود قرآن ۱۹ پیسے
استحکام پاکستان ۱۹ پیسے
اصول حقیقت ۱۲ پیسے
بہشتی اور دوزخی کی پہچان ۱۲ پیسے
نجات دارین کا پروگرام ۱۹ پیسے
مسٹر اور علماء ۱۹ پیسے
ناظم انجمن خدام الدین شیر نوالہ کھیٹ۔ لاہور

گلدستہ

صد احادیث نبوی صلی اللہ علیہ وسلم

مؤلف: امیر انجمن خدام الدین شیر نوالہ دروازہ لاہور
اس گلدستہ میں سو حدیثیں اعلیٰ درجہ کی صحیح
فقط بخاری شریف و مسلم شریف کی جمع کی گئی ہیں۔
کوئی حدیث شریف اصل کتاب کی ایک سطر سے
زائد نہیں ہے۔ اصل حدیث کے نیچے اس کا
ترجمہ بھی عام فہم زبان میں درج کیا گیا ہے ہر حدیث
اختتام پر ہند الفاط میں اس کی مختصر تشریح بھی کردی گئی
ہے۔ اس کی قیمت پہلے ایڈیشن میں تو فقط ایک
عہد نامہ پر دستخط تھے جس میں ان احادیث کو یاد کرنا
اور ان پر عمل کرنے کا وعدہ تھا اور مجلہ کے لئے ۲۰ جلد
کے لئے جاتے تھے لیکن اب تیسرے ایڈیشن میں اس
کی قیمت کاغذ کی گرانی کی وجہ سے ۵۰ پیسے رکھ دی
گئی ہے اور محصول اک ۷۱ پیسے کل ۱۲۰ روپیہ پیشکش
بھیجیں۔ وی۔ پی ہرگز نہ ہوگا۔

ناظم شعبہ تالیف و اشاعت
انجمن خدام الدین شیر نوالہ دروازہ لاہور

۳۳ رسالے

مختلف مضامین پر عام فہم اردو زبان میں شائع کئے گئے ہیں لفظی
تعالیٰ اس وقت تک دس لاکھ ساٹھ ہزار روپے تک میں تقسیم
کئے جا چکے ہیں۔ مسلمان مرد و زن بچے کے لئے ان کا مطالعہ
ضروری ہے۔ نیا ایڈیشن چھپ کر آگیا ہے کل ۳۳ روپے ۷۱ پیسے
پیشکش بھیجیں۔ ہر مجلہ سیٹ ۲۵۵ محصول اک ۷۱ روپیہ نہ ہوگا
ملنے کا پتہ:

انجمن خدام الدین شیر نوالہ دروازہ لاہور

خلاصہ المشکوٰۃ مترجم

جس میں اعلیٰ درجہ کی صحیح حدیثیں ہیں اور قرآن مجید کی
طرح اس پر اعراب ہیں۔ ترجمہ نہایت ہی آسان
اردو میں ہے۔ عورتیں سمجھدار بچے اور معمولی
اردو دان بھی بہ آسانی پڑھ سکتے ہیں
ہدایہ مجلہ پارچہ ۵ روپے محصول اک ۷۱ پیسے
ملنے کا پتہ:

ناظم انجمن خدام الدین لاہور